

PROGRAMMES AVAILABLE

Undergraduate

Faculty of Arts

B.A. Pass Course
B.A. Hons.: Eng. Literature
B.A. Hons.: Economics
B.A. Hons.: Political Science
B.A. Hons.: Psychology*
(*Subject to Affiliation)

Faculty of Commerce

B.Com. Pass Course

Faculty of Science

B.Sc. Biology
B.Sc. Mathematics
Professional Programmes
BBA
BCA
B.Sc. Biotechnology
B.Sc. Home Science

Postgraduate (Semester Scheme)

Faculty of Arts

M.A. Drawing & Painting
M.A. English Literature
M.A. Geography
M.A. Hindi Literature
M.A. History
M.A. Political Science
M.A. Psychology*
(*Subject to Affiliation)

Faculty of Commerce

M.Com. ABST
M.Com. Bus. Admn.
M.Com. EAFM
Faculty of Science
M.Sc. Botany
M.Sc. Chemistry
M.Sc. Geography
M.Sc. Mathematics
M.Sc. Physics
M.Sc. Zoology
M.Sc. Psychology*
(*Subject to Affiliation)

SKILL ENHANCEMENT COURSES

- Certified Accounting Technician (CAT) in collaboration with Institute of Cost Accountants of India (ICAI).
- Certificate Course in Organic Farming in collaboration with Morarka Foundation
- Certificate Course in Tally Accounting
- Certificate Course in Functional English
- Certificate Course in French/German/ Spanish Language in collaboration with IFCS
- Certificate Course in Digital Marketing
- Certificate Course in Cyber Security in collaboration with Dr CBS Security Services LLP, Jaipur
- Certificate Course in Graphic Designing
- Certificate Course in Advance Excel
- Certificate Course in Financial Planning and Investment Management
- Certificate Course in Coding (Python)
- Certificate Programme in Banking Finance and Insurance in collaboration with Bajaj Finserv
- हिन्दी भाषा कौशल
- Diploma in Art and Craft Design
- Diploma in Nutrition and Dietetics
- Diploma in Office Management
- गायन एवं वादन डिप्लोमा

FACILITIES

- College YouTube Channel
- Wi-fi Campus
- Reading Rooms other than Library
- Air-Conditioned Language Lab
- Hostel in Campus
- Sports Coaching Facility
- Swimming Pool and Gymnasium
- Two-wheeler Parking
- Eco Friendly Campus
- Cafeteria
- Coaching for Entry in Service (Bank / Teaching / SSC / SI / Railways / CAT)

Fee Exemptions / Concessions for

- Merit Position Holders
- Winners in National/ State Level Sports / Outstanding Players
- Need-Based Aid

Highlights

- Incubation Centre **NARIKA**
- Separate Section for English & Hindi Medium Students
- NSS

Campus Placements

- Zucol Group of Services
- Great Champ Technology
- Genpact
- Teleperformance
- Hyrefox Consultants Pvt. Ltd.
- Caggemini
- ICICI Bank
- Infosys
- Concentrix Daksh Service India Pvt. Ltd.

COLLABORATIONS



USIEF Fulbright Programme



Dutch Green Business



Institute of Cost Accountants of India : CAT (Certified Accounting Technician)



Internshala (Official Internship Partner of AICTE)



Global Talent Track Foundation (GTT)



IIT Delhi - Virtual Labs



Anveshan Foundation - Delhi University



Morarka Foundation



Mother Earth Project



BOSCH

Contact No.: +91-9057807070 For more details visit : www.kanoriacollege.in

Email : admissions@kanoriacollege.in

facebook.com/profile.php?id=100004132096541



Rajasthan School of Law for Women, Jaipur (RSLW)
(Approved by Bar Council of India and Affiliated to Dr. Bhimrao Ambedkar Law University)

Eligibility

- 10+2 with 50% marks
- 5% relaxation for SC/ST category
- 3% relaxation for OBC category

Kanoria PG Mahila Mahavidyalaya Campus

Seats
60

B.A.,LL.B.
(5 Year Integrated Course)

Leading Law College Exclusively for Girls



LEGAL ATTRIBUTES

- + Moot Court Training
- + Active Legal Aid Cell
- + Workshops and Seminars
- + Internship Opportunities
- + Interaction with Judges, Lawyers and Academicians



DISTINCTIVE FEATURES

- + Centrally located
- + Hostel facility available
- + Audio visual teaching aid
- + Rich library with law journals
- + E-journal and research facility
- + Experienced and versatile faculty

Access to Language Lab for English and other foreign languages

Address : Kanoria Girls College Campus, JLN Marg, Gandhi Circle, Jaipur - 302015

Ph. No. : 7849834615 / 7849834616 / 0141-2701769

website : www.rslw.in Email : admissionrslw@gmail.com (for admission) ; rajasthanschooloflaw@gmail.com



Hostel offers State of Art Infrastructure with Amenities



- 2/4/6/8 Seater Rooms
- AC Rooms Available
- Hygienic Environment
- Activity Room
- Playgrounds
- Swimming Pool, Gym
- Healthy Atmosphere
- 24-hours Security

Giving an experience of "Home away from Home"

For Hostel Admissions Contact : 7849826045

विचार बिन्दु

अगर इंसान सुख-दुःख की चिंताओं से ऊपर उठ जाये तो आसमान की ऊँचाई भी उसके पैरों तले आ जाये। —शेख सादी

युवाओं में फैलता शराब के नशे का मकड़जाल

नशाखोरी इस सदी की सबसे बड़ी समस्या है जिसमें शराब का नशा प्रमुख है। आज युवा वर्ग शराब के नशे में खोता जा रहा है। शराब जैसे तन मन और परिवार को खोखला करने वाली की लत उन्हें बर्बाद कर रही है। शुरु में युवा शौक के तौर पर शराब का सेवन करता है और बाद में नशे की मांग पूरी करने के लिए तत्करी और गैर सामाजिक कार्य के कारोबार में फंस जाता है।

आजकल के बदलते लाइफस्टाइल में हमारे देश में नशा एक ऐसा अभिशाप बन कर उभर रहा है जो हमारे युवाओं को तेजी से अपनी गिरफ्त में लेता जा रहा है। साल-दर-साल इन युवाओं की संख्या तेजी से बढ़ रही है। युवाओं में शराब जैसे खतरनाक नशे के बढ़ते चलन के पीछे बदलती जीवनशैली, अकेलापन, बेरोजगारी और आपसी कलह जैसे अनेक कारण हो सकते हैं।

युवाओं में तेजी से बढ़ रही शराब की लत को लेकर स्वास्थ्य विशेषज्ञ समय-समय सचेत करते रहते हैं। शराब का सेवन शरीर को गंभीर क्षति पहुंचा सकता है। युवाओं के बीच शराब का सेवन एक चलन सा चल पड़ा है। शराब एक नशीला पदार्थ है, जिसको एक प्रकार का अवसाद भी माना जाता है।

शोध पत्रिका ‘लॉसेट’ में प्रकाशित एक वैश्विक अध्ययन में यह खुलासा किया गया है कि युवाओं को ज्यादा उम्र वालों की तुलना में शराब के सेवन से अधिक स्वास्थ्य जोखिम का सामना करना पड़ता है। भौगोलिक क्षेत्र, आयु, लिंग और वर्ष के आधार पर शराब से जुड़े जोखिम के बारे में यह पहला अध्ययन है जिसमें कहा गया है कि दुनिया भर में शराब की खपत की सिफारिशें उम्र और स्थान पर आधारित होनी चाहिए। इसमें सबसे सख्त दिशा-निर्देश 15-39 साल के आयु वर्ग के पुरुषों के लिए लक्षित हों। शोधकर्ताओं ने 2०4 देशों में शराब के सेवन के अनुमानों के आधार पर गणना की है कि 2०2० में 1.34 अरब लोगों ने हानिकारक मात्रा में इसका सेवन किया। अध्ययन में पाया गया कि 15 से 39 साल की उम्र के लोगों को शराब पीने पर ज्यादा खतरा होता है। 2०2० में बहुत ज्यादा मात्रा में अल्कोहल लेने वालों में 59.1 प्रतिशत लोग 15 से 39 साल की उम्र वाले थे। इनमें से 76.7 प्रतिशत पुरुष थे।

हमारे समाज में नशे को सदा बुराइयों का प्रतीक माना और स्वीकार किया गया है। इनमें सर्वाधिक प्रचलन शराब का है। शराब सभी प्रकार की बुराइयों की जड़ है। शराब के सेवन से

आजादी के बाद देश में शराब की खपत 60 से 80 गुना अधिक बढ़ी है। यह भी सच है कि शराब की बिक्री से सरकार को एक बड़े राजस्व की प्राप्ति होती है। मगर इस प्रकार की आय से हमारा सामाजिक ढांचा क्षत-विक्षत हो रहा है और परिवार के परिवार खत्म होते जा रहे हैं।

75 उम्र के 2.7 प्रतिशत लोगों को हर रोज ज्यादा नहीं तो कम से कम एक पेग जरूर चाहिए होता है और ये शराब के लती होते हैं। सर्वेक्षण के अनुसार देशभर में 1० से 75 साल की आयु वर्ग के 14.6 प्रतिशत यानी करीब 16 करोड़ लोग शराब पीते हैं।

छत्तीसगढ़, त्रिपुरा, पंजाब, अरुणाचल प्रदेश और गोवा में शराब का सबसे ज्यादा इस्तेमाल किया जाता है।

इस सर्वे की चौकाने वाली बात यह है कि देश में 1० साल के बच्चे भी नशीले पदार्थों का सेवन करने वालों में शामिल हैं। सर्वेक्षण में यह भी पता चला है कि शराब पर निर्भर लोगों में से 38 में से एक ने किसी न किसी बीमारी की सूचना दी, जबकि 180 में से एक ने रोगी के तौर पर या अस्पताल में भर्ती होने की जानकारी दी।

एक अन्य सर्वे के मुताबिक भारत में गरीबी की रेखा के नीचे जीवन यापन करने वाले लगभग 37 प्रतिशत लोग नशे का सेवन करते हैं। इनमें ऐसे लोग भी शामिल हैं जिनके घरों में दो जून रोटी भी सुलभ नहीं है।

जिन परिवारों के पास रोटी-कपड़ा और मकान की सुविधा उपलब्ध नहीं है तथा सुबह-शाम के खाने के लाले पड़े हुए हैं उनके मुखिया मजदूरी के रूप में जो कमा कर लाते हैं वे शराब पर फूंक डालते हैं। इन लोगों को अपने परिवार की चिन्ता नहीं है कि उनके पेट खाली हैं और बच्चे भूख से तड़फ रहे हैं। ऐसे लोगों की संख्या भी लगातार बढ़ती जा रही है। ये लोग कहते हैं वे गम को भुलाने के लिए नशे का सेवन करते हैं। उनका यह तर्क कितना बेमानी है जब यह देखा जाता है कि उनका परिवार भूख ही सो रहा है। युवाओं में नशा करने की बढ़ती प्रवृत्ति के चलते शहरी और ग्रामीण अंचल में आपराधिक वारदातों में काफी इजाफा हो रहा है। शराब के साथ नशे की दवाओं का उपयोग कर युवा वर्ग आपराधिक वारदातों को सहजता के साथ अंजाम देने लगे हैं। हिंसा, बलात्कार, चोरी, आत्महत्या आदि अनेक अपराधों के पीछे नशा एक बहुत बड़ी वजह है। शराब पीकर गाड़ी चलाते हुए एक्सीडेंट करना, शादीशुदा व्यक्तियों द्वारा नशे में अपनी पत्नी से मारपीट करना आम बात है।

आजादी के बाद देश में शराब की खपत 60 से 80 गुना अधिक बढ़ी है। यह भी सच है कि शराब की बिक्री से सरकार को एक बड़े राजस्व की प्राप्ति होती है। मगर इस प्रकार की आय से हमारा सामाजिक ढांचा क्षत-विक्षत हो रहा है और परिवार के परिवार खत्म होते जा रहे हैं। हम विनाश की ओर तेजी से बढ़ रहे हैं। देश में शराब बंदी के लिए कई बार आंदोलन हुआ, मगर सामाजिक, राजनीतिक चेतना के अभाव में इसे सफलता नहीं मिली। सरकार को राजस्व प्राप्ति का यह मोह त्यागना होगा तभी समाज और देश मजबूत होगा और हम इस आसुरी प्रवृत्ति के सेवन से दूर होंगे।

—बाल मुकुन्द ओझा, वरिष्ठ लेखक और पत्रकार

राशिफल शनिवार 6 अगस्त, 2022

सावन मास, शुक्ल पक्ष, नवमी तिथि, शनिवार, विक्रम संवत 2०7९, विशाखा नक्षत्र सांय 5:51 तक, शुक्ल योग दिन 12:41 तक, बालव करण दिन 3:०4 तक, चन्द्रमा दिन 12:०6 से वृश्चिक राशि में संचार करेगा।
ग्रह स्थिति: सूर्य-कर्क, चन्द्रमा-तुला, मंगल-मेष, बुध-सिंह, गुरु-मीन, शुक्र-मिथुन, शनि-मकर, राहु-मेष, केतु-तुला राशि में।
पूजायोग सांय 5:51 से आरम्भ होगा। आज श्री हरेि जयन्ती, अश्वत्थ मासूती रविव है। शुक्र कर्क राशि में रविवार प्रातः 5:2० पर प्रवेश करेगा।
श्रेष्ठ चौघडिया: शुभ 7:36 से 9:15 तक, चर 12:33 से 2:11 तक, लाभ-अमृत 2:11 से 5:29 तक।
राहूकाल: 9:०0 से 1०:30 तक। सूर्योदय 5:57, सूर्यास्त 7:०8

मे़ष	सिंह	धनु
 अपने अति आवश्यक और महत्वपूर्ण कार्यों को प्राथमिकता से करने का प्रयास करें। दिन के मध्याह्न पश्चात अष्टम चन्द्र शुभ नहीं है। आवश्यक कार्यों में विलम्ब हो सकता है और बनेत कार्य बिगड़ने का भय बना रहेगा।	 मित्रों/परिजनों से चल रहे आपसी मतभेद दूर होने लेंगे। परिजनों के सहयोग-समन्वय से वर्तमान समस्या का समाधान हो सकता है। दिन के मध्याह्न पश्चात घर-परिवार कार्यों के कारण भागदौड़ रहेगी और अनावश्यक धन खर्च होगा।	 अपने आर्थिक/वित्तीय मामलों को प्राथमिकता से करने का प्रयास करें। दिन के मध्याह्न पश्चात अगर्गल कार्यों में समय खराब हो सकता है। अनावश्यक धन खर्च होगा। मन में असंतोष बना रहेगा।
वृष	कन्या	मकर
 अस्त-व्यस्त दिनचर्या में सुधार होगा और विविध मामलों से राहत मिल सकती है। मन का भय समाप्त होगा। दिन के मध्याह्न परिवार में आपसी सहयोग-समन्वय से वर्तमान समस्या का समाधान हो सकता है।	 आर्थिक/वित्तीय मामलों के लिए दिन अच्छा रहेगा। आय में वृद्धि होगी। अटका हुआ धन प्राप्त होगा। दिन के मध्याह्न पश्चात परिवार में मन को प्रसन्न करने वाले संदेश प्राप्त होंगे।	 व्यावसायिक कार्यों पर ध्यान देना ठीक रहेगा। अटके हुए कार्य शीघ्रता/सुगमता से बनेने लेंगे। नवीन कार्यों के लिए दिन अच्छा रहेगा। दिन के मध्याह्न पश्चात अगर्गल कार्यों में प्रगति होगी। अटका हुआ धन प्राप्त होगा।
मिथुन	तुला	कुंभ
 परिवार में शुभ-मंगलिक कार्य सम्पन्न हो सकते हैं। परिवार में महत्वपूर्ण कार्यों के संबंध में सोच-विचार हो सकता है। अस्त-व्यस्त दिनचर्या में सुधार होगा। व्यावसायिक/आर्थिक स्थिति में सुधार होगा।	 अपने अति आवश्यक कार्यों को प्राथमिकता से करने का प्रयास करें। आवश्यक कार्य शीघ्रता/सुगमता से बनेने लेंगे। व्यावसायिक कार्यों में व्यस्तता बनी रहेगी और कार्य योजनानुसार बनेने लेंगे।	 नवीन कार्यों के संबंध में मध्याह्न पश्चात व्यावसायिक सुविधाएं बढ़ेंगी और महत्वपूर्ण कार्य योजनानुसार बनेने लेंगे।
कर्क	वृश्चिक	मीन
 घर-परिवार में सुख-शांति बनी रहेगी। परिवार में सुख-सुविधाएं बढ़ेंगी। दिन के मध्याह्न पश्चात परिवार में शुभ-मंगलिक कार्य सम्पन्न हो सकते हैं। व्यावसायिक/आर्थिक मामलों के लिए दिन अच्छा रहेगा।	 घर-परिवार कार्यों के कारण भागदौड़ रहेगी। अनावश्यक धन खर्च होगा। अनावश्यक समय खराब हो सकता है। दिन के मध्याह्न पश्चात मानसिक तनाव से राहत मिलेगी और मन:स्थिति में सुधार होगा।	 अपनी कार्य योजना को सीमित रखें। नवीन कार्यों को टालना ठीक रहेगा। बनेत कार्य बिगड़ने का भय बना रहेगा। दिन के मध्याह्न धार्मिक कार्यों में भाग लेने का अवसर मिलेगा। धार्मिक स्थान की यात्रा संभव है।

अभेद्य दीवारों से रक्षित चूरू का किला

चूरू किले का निर्माण चूरू के ठाकुर कुशलसिंह ने सन् 1694 में करवाया। उन्होंने नगरवासियों को सुरक्षा प्रदान करने एवं आत्मरक्षा के उद्देश्य से इस किले का निर्माण कराया। किले का निर्माण होते ही लोगों का कुशलसिंह में विश्वास बढ़ा और बड़ी संख्या में लोग आकर चूरू में बसने लगे। कहा जाता है कि किला बन जाने से नगर के विकास एवं व्यापार का मार्ग प्रशस्त हुआ और चूरू तरक्की करने लगा।

चूरू के मुख्य बाजार में स्थित इस किले का परकोटा बहुत मजबूत बना है। यह किला नौ बुजों में विभक्त है। किले का सिंहद्वार पश्चिमाभिमुख है। किले की

- आजादी की रक्षा के लिए इस किले से दुश्मन की सेना पर चांदी के गोले दागे गए**

दीवारें अत्यंत मजबूत, चौड़ी और ऊंची हैं। सिंहद्वार के दरवाजे लोहे की मोटी सलाखों से जुड़े हैं। दरवाजे को भेदना अत्यंत दुष्कर कार्य था। किले की प्राचीर में अनेकों सुराख हैं जहां से शत्रुओं पर बंदूकें दागी जाती थी। सिंहद्वार के दक्षिण



पन्नालाल मेघवाल

के एक बुर्ज में सन् 187० ईस्वी का एक पट्ट लगा है। किले के एक भाग में मेहता मेधराज की देवली, एक पुराना कुआं और गोपीनाथ जी का भव्य मंदिर है।

चूरू के किले में ठाकुर शिवसिंह द्वारा बनाया गया भव्य गोपीनाथ का मंदिर है। इस मंदिर में राधा-कृष्ण के साथ-साथ शिव-पार्वती गणेश-कार्तिकेय, हनुमानजी एवं दुर्गा की मूर्तियां स्थापित की गई हैं। किले में भगवानदास बावला ने सन् 1895 में एक अस्पताल बनवाया था । किले के दक्षिणी-पूर्वी भाग में ठाकुरों के महल और कचहरी थी। चूरू का तहसील

मुख्यालय भी वर्षों तक यहां रहा। नगरपालिका का कार्यालय भी अनेक वर्षों तक यहीं से संचालित हुआ। यहां पर एक बालिका विद्यालय संचालित है। बालिका स्कूल के पास ही जेल और प्रहरियों के क्वार्टर बने थे उन्हें अन्यत्र स्थानांतरित किया गया है। किले के दक्षिण में बने एक भवन में वर्षों स्वास्थ्य विभाग का दफ्तर रहा। बाद में दूरदर्शन रिले केंद्र भी स्थापित हुआ। इस भवन में मातृ शिशु कल्याण केंद्र संचालित रहा। किले के पुराने कुएं से किले और आस-पास के लोगों की जलापूर्ति की जाती है।

इतिहासकार गोविंद अग्रवाल द्वारा लिखित चूरू मंडल का शोधपूर्ण इतिहास के अनुसार यह किला अनेक लड़ाइयों का साक्षी रहा है। इस किले को तोप के गोले भी नहीं भेद पाए।

ठाकुर कुशलसिंह के वंशज ठाकुर शिवसिंह शूरवीर और स्वाभिमानी थे। बीकानेर के महाराजा सूरतसिंह से उनकी कभी नहीं बनी। महाराजा सूरतसिंह ठाकुर शिवसिंह से नाराज रहते थे। उन्होंने शिवसिंह को सबक सिखाने एवं किला अपने अधीन करने के लिए अनेक बार चूरू पर आक्रमण किए। सन् 1814 में बीकानेर नरेश ने



अमरचंद सुराणा को भारी सैन्य बल के साथ चूरू पर आक्रमण के लिए भेजा। बीकानेर की सेना ने चूरू के किले को चारों तरफ से घेर लिया। दोनों तरफ से तोपें दागी गईं। ऐसे में ठाकुर शिवसिंह के पास गोला-बारूद खत्म हो गया।

यह एक ऐतिहासिक तथ्य है कि जब गोला-बारूद समाप्त हो गया तो अपनी आजादी की रक्षा के लिए चूरू के इस किले से दुश्मन की सेना पर चांदी के गोले दागे गए। चूरू के लोगों द्वारा दी गई चांदी से गोले बनाए गए थे। विश्व के इतिहास में अपनी आजादी की रक्षा

के लिए चांदी के गोले बनाकर तोपों से दागने की ऐतिहासिक घटना स्वर्णाक्षरों में अंकित की गई। इसी कारण चूरू के किले का नाम अमर हो गया।

आजादी के बाद धीरे-धीरे किले की स्थिति जर्जर हो गई। राज्य सरकार ने इस किले का जीर्णोद्धार करवाकर इसका सौन्दर्यीकरण किया जिससे यह किला पर्यटकों के आकर्षण का केंद्र बना हुआ है।

—**पन्नालाल मेघवाल, वरिष्ठ लेखक एवं स्वतंत्र पत्रकार।**

कीचड़ के बीच होकर विद्यालय तक पहुंचने को मजबूर हैं छात्र



रेवदर के निकट डाक से गोंडाना गोलिया जाने वाले रास्ते पर कीचड़ से लोग को परेशान हैं।

रेवदर, (निसं)। रेवदर के निकट अनादरा पंचायत समिति के डाक ग्राम पंचायत मुख्यालय से महज 3 किलोमीटर की दूरी पर स्थित रेबारियों के गोलिया ढाणी के लोगों को बारिश के दिनों में गुजरने में भारी दिक्कतों का सामना करना पड़ रहा है।

रेबारियों के गोलिया में निवास करने वाले ग्रामीणों के आने व जाने हेतु एक मात्र यही रास्ता है। जिसका निर्माण नहीं होने से बारिश के दिनों में यह रास्ता दलदल में तब्दील हो जाता है। इतना ही बारिश के दिनों में रास्ते पर जगह-जगह कीचड़ फैल जाता है । गांव के लोगों ने जनप्रतिनिधियों सहित विभागीय अधिकारियों को भी अवगत करवाकर सड़क बनाने हेतु पुरजोर मांग की जा चुकी है लेकिन इस समस्या की ओर कोई ध्यान नहीं दे रहा

है। स्कूल में पढ़ने हेतु आने वाले छात्रो का कहना है की हर वर्ष बारिश के समय में मार्ग पर कीचड़ भरी स्थिति रहती है। जिससे फिसलने लगते हैं। और गिरने की स्थिति रेबारियों के गोलुओ ढाणी में लगभग 15० से अधिक घरों की आबादी होने के बावजूद भी प्रशासन की ओंखें मूंद हुई हैं। ग्रामीणों ने बताया कि बारिश के कारण हर वर्ष इसी प्रकार परेशानीयों का सामना करना पड़ता है। सरपंच को कई बार अवगत करवाने के बावजूद भी कोई समाधान नहीं किया जा रहा है।इसको लेकर डाक सरपंच राधादेवी का कहना है की क्षेत्र में पिछले कुछ दिनों से बारिश का दौर लगातार जारी है जिससे ग्रेवल नहीं बना पा रहे हैं। लेकिन बारिश के रुकते ही ग्रेवल करवा दिया जाएगा।

- सदा कोर बहादुर, चतुर, राजनीतिक सूझबूझ और वार्तालाप द्वारा विजय पाने में माहिर थी**

को अपनी छत्रछाया में ले लिया। कुछ ही समय में दीवान लखपत राय और राजमाता राज कोर की संदिग्ध हालात में मीत हो गई। सदा कोर का युवक रणजीत पर पूर्णाधिकार हो गया पर समय को कुछ और ही मंजूर था क्योंकि मेहताब कौर मां नहीं बन पाई तो रणजीत सिंह ने दूसरी शादी कर ली। इस शादी से जब पुत्र खड्डा सिंह का जन्म हुआ तो निराश सदा कोर अपनी बेटी को लेकर वापस अपनी जागीर बटाला चली गईं। सदा कोर के जीवन में फिर उमंग लौटी जब अफगानों ने एक बार फिर पंजाब की तरफ रुख किया। सदा कोर ने रणजीत सिंह के साथ लाहौर की तरफ कूच किया और दोनों ने चालाकी और जन सहयोग से बिना किसी खून खराबे के लाहौर पर कब्जा किया। युवा रणजीत सिंह के विभिन्न विजय अभियानों से कई सिख सरदार खुश नहीं थे। उन्होंने जब मिलकर उस पर हमला किया तो सदा कोर उसके साथ चट्टान की तरह खड़ी रही। उसके निर्देशन में ही रणजीत सिंह ने अमृतसर पर बिना लहू बहाए अधिकार किया। सदा कोर ने बुजुर्ग सिख सरदारों को मना कर रणजीत सिंह को महाराजा घोषित करवाया।

सदा कोर की जान अपनी इकलौती संतान मेहताब कौर में अटक थी जो कि संतानहीन होने से अपना पद और राज शक्ति खो चुकी थी। सदा कोर ने दो नवजात शिशु खरीद कर प्रचारित किया कि ये रणजीत सिंह के बच्चे हैं। चतुर

डॉ रामावतार शर्मा, चिकित्सक एवं लेखक

बीएसएफ बटालियन ने हर घर तिरंगा रैली निकाली



पोकरण में बीएसएफ के जवानों ने तिरंगा रैली निकाली।

पोकरण, (निसं)। स्वतंत्रता दिवस के 75वे आजादी के अमृत महोत्सव के अंतर्गत देशभर में चलाए जा रहे घर-घर तिरंगा अभियान के तहत शुक्रवार सुबह सीमा सुरक्षा बल 87 वीं बटालियन की ओर से परमाणु नगरी पोकरण में तिरंगा रैली का भव्य आयोजन किया गया।

सीमा सुरक्षा बटालियन के समदिष्टा रणवीरसिंह ने बताया कि अमृत महोत्सव के अंतर्गत आगामी 13 से 15 अगस्त तक हर घर तिरंगा लगाने के अभियान का आगाज किया गया, सीमा सुरक्षा बल के जवानों की ओर से कव्चे में रैली निकालकर जनजागरण किया गया। कार्यक्रम के तहत तिरंगा रैली शहर के रेड फोर्ट से

हरी झण्डी दिखा कर रवाना हुई जो शहर के गांधी चौक, फोर्ट रोड, सुभाष चौक, स्टेशन रोड, नगर पालिका के आगे से होते हुए,जयनारायण व्यास सर्किल, अंबेडकर सर्किल से होते हुए गुरुद्वारा तक पहुंची।

इस दौरान बीएसएफ के जवानों की ओर से शहर के राष्ट्रीय स्मारकों पर तिरंगा फहराया गया। सीओ ने अपने उद्घोषन में कहा कि शहर में लोगों को राष्ट्रीय भावना जगाने व राष्ट्रीय ध्वज तिरंगा वितरित किया गया। इस दौरान बड़ी संख्या में बीएसएफ के वीर जवान इस रैली में अपने अपने घरों, मकान, स्कूल सार्वजनिक स्थलो में ज्यादा से ज्यादा झंडे लगाए।

- जवानों की ओर से आमजनों को अपने-अपने घरों में तिरंगे को लगाने का आह्वान किया गया**

होकर तिरंगा रैली में भाग लिया। जवानों की ओर से आमजनों को अपने-अपने घरों में तिरंगे को लगाने का आह्वान किया गया। इस यात्रा को लेकर कमांडेंट रणबीर सिंह ने आमजनों से अपील की कि अपने अपने घरों, मकान, स्कूल सार्वजनिक स्थलो में ज्यादा से ज्यादा झंडे लगाए।

सदा कोर : बहादुरी और मोह का विस्मृत इतिहास

बात 1798 के बाद की है जब अहमद शाह अब्दाली के पीत्र ने सिंधु पार बसे सिखों को पूरी तरह नेस्तनाबूद करने का बीड़ा उठाया और लाहौर को सिखों की भांगी मिस्ल जो कि इसके संस्थापक सरदार छज्जा सिंह के भांग के आदी होने के कारण भांगी मिस्ल कहलाई थी, से छीन लिया। अब उसका निशाना अमृतसर पहुंच कर सिख कौम को सदा के लिए नष्ट करना था।

जब सिखों के सरबत खालसा में युवा रणजीत सिंह के अलावा बाकी सब

सदा कोर चूंकि एक महिला थी इसलिए पुरुष प्रधान समाज में उसे उतनी पहचान नहीं मिली जिसकी वह हकदार थी। अब्दाली के मरते ही सिख आपस में वर्चस्व की लड़ाई लड़ने लगे। उस समय के पंजाब में जत्थों को मिस्ल कहा जाता था जिनमें भांगी, कन्हैया, रामगढ़िया आदि शक्तिशाली मिस्लें हुआ करती थी। कान्हा गांव की कन्हैया मिस्ल के संस्थापक सरदार जयसिंह ने अपनी महत्वाकांक्षा के चलते भांगी और रामगढ़िया मिस्ल के साथ –साथ



मिस्लों के सरदारों ने चुप्पी साध ली तो एक महिला गरज के बोली कि ये मर्दों के लिबास हमें दे कर जजाना कपड़े पहन लो क्योंकि हम सरदारनियां अफगानों से युद्ध करने जाएंगी। इस पर सारे सरदार रणजीत सिंह के नेतृत्व में अफगानों से युद्ध की तैयार हुए। हालांकि फुलकियां मिस्ल के साहिब सिंह, कांगड़ा के राजा संसार चंद और कसूर के नवाब ने अफगानों का साथ दिया पर आखिरी जीत सिखों की हुई जिसके बाद युवा रणजीत की शायद पूरे पंजाब में फैल गई। सरबत खालसा में जो औरत गरजी थी वह युवा रणजीत सिंह की सास और कन्हैया मिस्ल की नेता सदा कोर थी।

कांगड़ा के राजा संसार चंद को अपने आधीन करने के लिए एक नई उभरती सुक्करचक गांव से उठी सुक्करचकिया के सरदार चरत सिंह का साथ लिया। युद्ध में चरत सिंह की मृत्यु होने पर उसके पुत्र महासिंह को सरदार नियुक्त किया गया, जयसिंह इस युवक का शिक्षक और संरक्षक बना।

आगे चलकर जम्मू के राजा ने अपनी रियासत को भांगियों से मुक्त करवाने के लिए जयसिंह एवम् महासिंह का साथ मांगा। यहां पर महासिंह लालच में आ गया और उसने अकेले ही जम्मू पर हमला कर शहर को लूट लिया। इस वादा खिलाफी से नाराज जयसिंह ने



डॉ रामावतार शर्मा

उससे संबंध तोड़ लिए। कड़वे होते जा रहे संबंधों के दौर में महासिंह ने रामगढ़िया मिस्ल के जत्सा सिंह और कांगड़ा के राजा संसार चंद से मिल कर अपने ही संरक्षक जयसिंह पर हमला कर उसके एक मात्र पुत्र गुरबक्श सिंह को मार डाला। इस सदे में कुछ समय बाद जयसिंह भी चल बसे। अब इस बिखरती, कमजोर और नेतृत्वहीन होती कन्हैया मिस्ल की सिरमौर बनी गुरबक्श सिंह की विधवा सदा कोर। हताशा के इस दौर में सदा कोर ने समझदारी से काम लेते हुए महासिंह के बेटे रणजीत सिंह से अपनी सुंदर और लंबी कद काठी की बेटी मेहताब कोर से सगाई करवा दी हालांकि बेटी अपने बाप के हत्यारे के बेटे से शादी नहीं करना चाहती थी।

थोड़े समय बाद महासिंह बीमारी से चल बसे पर मृत्यु से पहले अपने युवा बेटे रणजीत सिंह की भांगियों पर विजय को देख लिया। विजय के बाद युवा रणजीत ने दीवान लखपत राय को राजकाज सौंप अपने आप को अस्सी मां में झोंक दिया जिसके कारण उसकी मां राजकोर दुखी रहने लगी। मौका देख कर सदा कोर ने सगाई को विवाह में बदल दिया और रास्ते से भटकते रणजीत सिंह

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com

जालोर

Rashtradoot

फोन:- 226422, 226423 फैक्स:- 02973-226424

वर्ष: 17

संख्या: 120

प्रभात

जालोर, शनिवार 6 अगस्त, 2022

पो. रजि. /RJ/SRO/9640/2022-24

पृष्ठ 8

मूल्य 2.00 रु.

क्या सुनक का होशियारी से खेला गया, धर्म व ‘‘रेस’’ कार्ड कामयाब होगा?

सुनक ने कहा, ब्रिटेन के सांसदों की प्रतिष्ठा है कि, वे कभी भी धर्म व ‘‘रेस’’ के आधार पर वोट नहीं करते और इस बार भी वे अपनी इस प्रतिष्ठा का सम्मान करेंगे

—सुकुमार साह—

—राष्ट्रदूत दिल्ली ब्यूरो—

नई दिल्ली, 5 अगस्त। ब्रिटेन का प्रधानमंत्री बनने की दौड़ में लगे प्रत्याशियों के लिए निर्णय का दिन जैसे-जैसे करीब रहे हैं, ऋषि सुनक फूंक-फूंक कर कदम बढ़ा रहे हैं। लिज ट्स के साथ चल रही अपनी प्रतियर्था में वह स्वयं का वर्णन एक कम क्षमता वाले व्यक्ति के रूप में करते हैं और घोषित करते हैं कि कंज़रवेटिव पार्टी के नेता एवं प्रधानमंत्री के चयन में नस्ल और धर्म कोई फैक्टर नहीं होगा।

सुनक ओपीनियन पोल्स के निर्णय से भली भांति वाकिफ हैं जो उन्हें 10 डाउनिंग स्ट्रीट की दौड़ जीतने की एक क्षीण संभावना प्रदान करते हैं। लेकिन वह आशावादी बने हुए हैं और उनका नवीनतम बयान कि चुनावी संघर्ष में नस्ल निर्धारक नहीं होगी, पार्टी सदस्यों की अन्तरआत्मा के लिए एक अपील प्रतीत होता है क्योंकि पार्टी सदस्य अपने नेता के चयन की तैयारी कर रहे हैं। पार्टी नेता एवं प्रधानमंत्री पद के प्रत्याशी के चयन के लिए हो रही वोटिंग के परिणाम 5 सितंबर को घोषित होंगे।

सुनक ने स्पष्ट रूप से कहा कि ब्रिटिश सांसदों को जातिवादी एवं धार्मिक राजनीति करने वालों के रूप में

नहीं जाना जाता और उन्होंने विश्वास जताया कि इस बार भी वे अपनी प्रतिष्ठा अनुरूप कार्य करेंगे। विश्लेषक इस बयान की व्याख्या पार्टी के उन लोगों का दिल जीतने के रूप में करते हैं जो किसी

टोरी पार्टी के प्रमुख दानदाता लॉर्ड रामी रेंजर ने सुनक के पक्ष में अपनी पूरी ताकत झौंकते हुए टिप्पणी की कि ‘‘यदि ऋषि सुनक देश का नेतृत्व करते हैं तो ब्रिटेन एक बेहतर जगह बन जाएगा।

यदि टोरी लीडरशिप की रेस हार जाते हैं तो यू.के. के समक्ष प्रतिष्ठाल्मक परिणामों का सामना करने का जोखिम उपस्थित हो जाएगा। अगर एक प्रवासी दम्पती के पुत्र को 10 डाउनिंग स्ट्रीट पहुंचने से रोक दिया जाता है तो देश को ‘‘नस्ल वादी’’ मान लिया जाएगा।

अब इस उम्मीद को लेकर अटकलें लगाई जा रही हैं कि ऐसे किसी कलंक से बचने के लिए टोरी सदस्य सुनक के पक्ष में अपना वोट डालेंगे।

लगता है कि सुनक अपनी तरफ से बेहतर कर रहे हैं। लिज ट्स हालांकि प्रधानमंत्री पद की दौड़ में आगे बनी हुई पर स्टूडियो में हुई महत्वपूर्ण बहस में सुनक ने एक आश्चर्यजनक रूप से जीत हासिल की।

ओपीनियन पोल्स ने जहां कंज़रवेटिव पार्टी सदस्यों के वोट के आधार पर ट्स की जीत की उम्मीद जतायी है, वहीं स्काय न्यूज़ डिबेट में मौजूद श्रोताओं ने एक इलेक्ट्रॉनिक वोटिंग सिस्टम के खराब हो जाने के बाद सुनक के पक्ष में हाथ खड़े कर उनका पुरजोर समर्थन किया।

शे के प्रेजेन्टर के, बर्ली ने ट्स से उनकी नीतियों पर एक के बाद एक यू-टर्न लेने के लिए कई कठोर सवाल किए (शेष अंतिम पृष्ठ पर)

■ सुनक के इस तर्क व दलील का असर दिखने लगा है, कंज़रवेटिव पार्टी के प्रमुख दानदाता व पुराने समर्थक, लॉर्ड रामी रेंजर ने कहा कि, ब्रिटेन की धर्म निरपेक्ष व ‘‘रेस निरपेक्ष’’ होने की प्रतिष्ठा को धक्का लगेगा, अगर सुनक का कंज़रवेटिव पार्टी का नेतृत्व करने का मौका इसलिए उनके हाथ से निकल जाता है, क्योंकि, वे इमिग्रेंट दम्पति (शरणार्थी युगल) के पुत्र हैं।

■ अब, लॉर्ड रेंजर का यह तर्क काफी चर्चित हो रहा है, कंज़रवेटिव पार्टी में। तथा पार्टी अपने ऊपर ‘‘रेसिस्ट’’ होने का लांछन नहीं लगवाने के लिये क्या सुनक के पक्ष में वोट करेगी?

■ सुनक इस बात से पूर्णतया परिचित हैं कि, सर्वे उन्हें प्र.मंत्री की दौड़ जीतने की संभावना बहुत कम मान रहे हैं, अतः सुनक ने बड़ी होशियारी से हताश होकर यह ‘‘रेस व धर्म’’ का कार्ड खेला है।

प्रत्याशी को उसके गुणों के आधार पर नहीं बल्कि उसकी जातीय प्रोफाइल के आधार पर वोट करते हैं।

हाउस ऑफ लॉर्ड्स के मैम्बर एवं

उन्में अर्थव्यवस्था की कायापलट करने और अपनी योग्यता के आधार पर विपक्ष से लड़ने की क्षमता है।’’

लॉर्ड रेंजर ने यह भी कहा कि सुनक

कांग्रेस को दिल्ली में भारी मीडिया ‘‘अटैशन’’ मिला

—रेणु मि्तल—

—राष्ट्रदूत दिल्ली ब्यूरो—

नई दिल्ली, 5 अगस्त। नरेन्द्र मोदी सरकार के विरूद्ध कांग्रेस पार्टी का यह ‘‘ब्लैक फ्राइडे’’ था। पार्टी के नेता, कार्यकर्ता व अन्य कीमत वृद्धि, बेरोजगारी और खाद्य पदार्थों पर लगायी गई जी.एस.टी. के विरोध में काले कपड़े पहनकर सड़कों पर आ गए।

आम आदमी से जुड़े मुद्दों को लेकर एक विपक्षी पार्टी के रूप में कांग्रेस का यह संभवतया यह पहला महा-विरोध आंदोलन था, जिसमें दिल्ली पुलिस ने धारा 144 लगाकर विरोध प्रदर्शन की अनुमति नहीं दी और राहुल तथा प्रियंका गांधी सहित सभी प्रदर्शनकारी गिरफ्तार कर लिए गए और उन्हें ढेर शाम ही रिहा किया गया।

पुलिस ने समूचे अकबर रोड़ जहां कांग्रेस मुख्यालय भी स्थित है, की पूरे दिन बैरिकेडिंग करके रखी।

कांग्रेस ने राहुल और सोनिया गांधी से एम्फोर्समेंट डायरेक्टोरेट (ई.डी.) की पूछताछ को लेकर पूर्व में भी विरोध प्रदर्शन किया था और गिरफ्तारियां दी थीं, लेकिन शायद इन आलोचनाओं के बाद कि गांधी परिवारन अपने व्यक्तिगत

■ ऐसा जरूर लगा कि, कांग्रेस अपने विपक्ष के रोल के प्रति जागरूक हो गयी है।

■ पर, यह सवाल भी उठा, क्या रोल केवल आज के दिन के लिये ही था, इसके कुछ लम्बे समय तक बरकरार रहेगा।

मुद्दों को लेकर ही पार्टी कार्यकर्ताओं से लामबंद होने को कहा था, यह बड़ा आंदोलन किया गया।

राहुल गांधी ने आज सुबह एक प्रैस कॉन्फ्रेंस को संबोधित करते हुए इसे ‘‘लोकतंत्र की हत्या’’ की संज्ञा दी और इसे भारत में तानाशाही की शुरुआत

बताया। उन्होंने कहा कि मोदी सरकार ने संसद के भीतर और बाहर सभी तरह के विरोध प्रदर्शनों पर प्रतिबंध लगा रखा है और ऐसी कार्यवाहियों का स्वागत वॉटर कैन्स, बैरिकेडिंग और पुलिस की धक्का-मुक्की से किया जाता है और

प्रयास किए जाते हैं कि विपक्षी पार्टियां विरोध के स्वर ना उठा पाएं। कांग्रेस का कहना है कि वह सरकार को ऐसी सभी दमनात्मक नीतियों के विरूद्ध अपनी लड़ाई जारी रखेगी, लेकिन प्रश्न यह है कि क्या (शेष अंतिम पृष्ठ पर)

‘प्रजातंत्र अब केवल एक याद बन कर रह गया है देश में’

राहुल गांधी ने यह भी कहा कि, जो प्रजातंत्र एक-एक ईंट रखकर, सौ साल में बना था, वह आपकी आंखों के सामने ध्वंस हो रहा है

—डॉ. सतीश मिश्रा—

—राष्ट्रदूत दिल्ली ब्यूरो—

नई दिल्ली, 05 अगस्त। आज, जब कांग्रेस पार्टी महँगाई के खिलाफ प्रदर्शन करने के लिये सड़कों पर उतर आई थी, कांग्रेस नेता राहुल गांधी ने कहा कि देश में लोकतन्त्र केवल एक याद के रूप में रहा गया है तथा आरोप लगाया कि भारत में इस समय लोकतन्त्र नहीं, बल्कि तानाशाही है और जो भी व्यक्ति इस नेतृत्व के विचार के खिलाफ खड़ा होता है, उसे जेल भेज दिया जाता है।

शुक्रवार को महँगाई के खिलाफ कांग्रेस पार्टी के अखिल भारतीय विरोध-प्रदर्शन से पहले, ए.आई.सी.सी. मुख्यालय पर अपनी प्रैस कॉन्फ्रेंस को सम्बोधित करते हुये, राहुल गांधी ने अपने पहले वाक्य में प्रश्न किया, ‘‘भारत में तानाशाही की शुरुआत आपको कैसी लग रही है?’’

राहुल गांधी ने एम्फोर्समेंट डायरेक्ट्रेट (ई.डी) द्वारा नेशनल हैरल्ड मनी-लॉन्डरिंग केस में उनसे तथा

- ‘‘आर.एस.एस. का पूर्ण नियंत्रण है, प्रजातंत्र के सभी ‘‘इन्स्टिट्यूशन्स’’ पर।’’
- ‘‘इसलिये हम जो भी आंदोलन करते हैं, जनता के सामने प्रभावी तरीके से नहीं आता।’’
- ‘‘बढ़ती महँगाई एक सच्चाई है, पर एक दूसरा ही परिदृश्य प्रस्तुत किया जा रहा है।’’
- ‘‘लाखों लोग मरे कोविड के प्रकोप के दौरान, पर सरकार कहती है यह झूठ है।’’
- ‘‘बेरोजगारी बढ़ रही है, पर सरकार इसे स्वीकार नहीं कर रही।’’
- ‘‘हिटलर भी चुनाव जीतते थे, क्योंकि सारा इन्स्टिट्यूशनल ढांचा उनके नियंत्रण में था।’’
- राहुल गांधी ने संसद के कॉम्प्लैक्स में प्रदर्शन किया, पर जब वे 64 सांसदों के साथ राष्ट्रपति भवन की ओर अग्रसर हो रहे थे, उन्हें सांसदों के साथ विजय चौक पर गिरफ्तार कर लिया गया।

कांग्रेस अध्यक्ष सोनिया गांधी से की जा

रही पूछताछ के बीच कहा, ‘‘आज भारत

में लोकतन्त्र नहीं है। आज, चार लोगों की तानाशाही है हम बेरोजगारी, मूल्य-वृद्धि तथा सामाजिक विभाजन के मुद्दे उठाना चाहते हैं। हमें संसद में बोलने नहीं दिया जाता है। हमें गिरफ्तार कर लिये जाते हैं।’’

गांधी ने ई.डी. के उल्लेख को टालते हुए सीधे सरकार पर आरोप लगाया तथा मीडिया कर्मियों को चुनौती दी कि वे जायें तथा उन ई.डी. अधिकारियों से पूछे जिन्होंने मुझसे पूछताछ की थी कि उन्हें पूछताछ में क्या मिला।

गांधी ने कहा, ‘‘हम लोकतन्त्र को मरता हुआ देख रहे हैं। एक-एक ईंट को जोड़ते हुये, करीब एक सदी पहले जिस भारत का निर्माण शुरू हुआ था, वह आपके सामने ध्वस्त किया जा रहा है। जो भी व्यक्ति इस तानाशाही के विचार के खिलाफ खड़ा होता है, उस पर दुष्टता पूर्ण तरीके से हमला होता है तथा उसे जेल में डाल दिया जाता है। मूल बात यह (शेष अंतिम पृष्ठ पर)

उपराष्ट्रपति चुनाव

—राष्ट्रदूत दिल्ली ब्यूरो—

नई दिल्ली, 5 अगस्त। भारत के उपराष्ट्रपति पद के लिए शनिवार को चुनाव होगा और उसी दिन शाम तक

- भारत के उपराष्ट्रपति पद के लिए शनिवार को मतदान होगा और नतीजे की घोषणा भी उसी दिन होगी।

नतीजे आने की संभावना है।

उपराष्ट्रपति, जो राज्यसभा का पदेन सभापति भी होता है, के पद के लिए पश्चिम बंगाल के पूर्व राज्यपाल और (शेष अंतिम पृष्ठ पर)

सिख और कृपाण

—जाल खंभाता—

—राष्ट्रदूत दिल्ली ब्यूरो—

नई दिल्ली, 5 अगस्त। सर्वोच्च न्यायालय ने शुक्रवार को एक एविएशन सिक्योरिटी के निर्णय के खिलाफ दायर

- सुप्रीम कोर्ट ने स्थानीय हवाई अड्डों और उड़ानों में सिखों को 6 इंच तक लम्बी कृपाण रखने की अनुमति दे दी।

याचिका को खारिज कर दिया। एविएशन सिक्योरिटी के निर्णय में सिखों को यह अनुमति दे दी गई थी कि (शेष अंतिम पृष्ठ पर)

ममता बनर्जी का राष्ट्रपति व प्र.मंत्री से मिलना तो समझ में आता है

पर, उनकी दिल्ली यात्रा की ‘‘टाइमिंग’’ व आचरण सवाल खड़ा कर रहा है, कि, विपक्षी की एकता से उनका कम सरोकार है

—श्रीनंद झा—

—राष्ट्रदूत दिल्ली ब्यूरो—

नई दिल्ली, 05 अगस्त। पार्थ चटर्जी से संबंधित भारी नकदी घोटाले सहित कई विवादों से परेशान पश्चिम बंगाल की मुख्यमंत्री ममता बनर्जी प्रधानमंत्री नरेन्द्र मोदी और भाजपा से मेल मिलाप करती प्रतीत हो रही है।

सार्वजनिक रूप से बनर्जी की प्रधानमंत्री के साथ आज की मीटिंग का संबंध 1,00,968.44 करोड़ की भारी भरकम राशि को जारी करने की उनकी मांग से था। यह महानरेंगा, प्रधानमंत्री आवास योजना, समग्र शिक्षा मिशन, मिड डे मील योजना पर 14वें वित्त आयोग द्वारा तय परफॉर्मेंस ग्रांट के लिए केन्द्र सरकार से लेना पैंडिंग था।

राष्ट्रीय राजधानी में गुरुवार से शुरू हुए उनके चार दिवसीय दौर के दूसरे दिन बनर्जी ने नव निर्वाचित राष्ट्रपति द्रोपदी मुर्मू से भी भेंट की और प्रधानमंत्री की अध्यक्षता में शनिवार को होने जा रही नीति आयोग के गवर्निंग काउन्सिल की मीटिंग में भाग लेने का भी उनका कार्यक्रम है।

प्रधानमंत्री व अन्य के साथ बनर्जी की मीटिंग्स में उनके दिल्ली दौर के समय के अलावा कुछ भी अनुचित नहीं है। मुख्यमंत्री का दौरा ऐसे समय में हुआ

है जब कांग्रेस नेताओं को 6 अगस्त को होने जा रहे उपराष्ट्रपति पद के चुनाव से कुछ दिन पूर्व कीमत वृद्धि के खिलाफ हो रहे विरोध प्रदर्शनों को लेकर गिरफ्तार किया जा रहा है। प्रधानमंत्री व

सी.बी.आई का कथित दुरुपयोग किए पर कांग्रेस द्वारा कुछ सप्ताह पूर्व आयोजित विपक्ष के सम्मेलन से ममता बनर्जी अनुपस्थित रही थी। उन्होंने एन.डी.ए. के उपराष्ट्रपति पद के प्रत्याशी

- पूरे विपक्ष, जिनमें टी.आर.एस. व जे.एम.एम. भी शामिल हैं, ने केन्द्रीय एजेंसियों के राजनीतिक दुरुपयोग की भर्त्सना की, पर ममता जी ने चुप्पी साधी।

■ ममता बनर्जी ने भाजपा के उपराष्ट्रपति पद के उम्मीदवार जगदीप धनखड़ को समर्थन देने का निर्णय लिया, क्योंकि कांग्रेस ने उनसे सलाह मशविरा नहीं किया, मारग्रेट अल्वा को विपक्ष का उम्मीदवार बनाने से पहले।

■ ममता बनर्जी उस समय दिल्ली आयी हैं, जबकि कांग्रेस महंगाई, बेरोजगारी पर आंदोलन, प्रदर्शन कर रही है, दिल्ली में तथा ममता बनर्जी राष्ट्रपति व प्र.मंत्री से मिल रही हैं, सद्भावना की नीति के अंतर्गत।

- क्या ये सब संकेत हैं, ममता बनर्जी मोदी व भाजपा के नजदीक आने के प्रयास में हैं।

अन्य के साथ दिल्ली में इस वक्त उनकी मीटिंग्स से यह संदेश जाता है कि वह विपक्ष की एकता को लेकर चिंतित नहीं हैं।

केन्द्र सरकार द्वारा राजनीतिक उद्देश्यों को लेकर ई.डी. और

जगदीप धनखड़ को अपेक्षाकृत इस कमजोर आधार पर अपनी पार्टी के समर्थन की घोषणा की कि विपक्ष की उपराष्ट्रपति पद की प्रत्याशी मागरिट अल्वा की पसंद को लेकर कांग्रेस ने (शेष अंतिम पृष्ठ पर)

उत्तर प्रदेश को 108 एविएशन रूट आवंटित होंगे : सिंधिया

नयी दिल्ली 5 अगस्त (वार्ता) नागर विमान मंत्री ज्योतिरादित्य सिंधिया ने आज घोषणा की कि उड़ान योजना के तहत उत्तर प्रदेश को आवंटित मार्गों की संख्या 63 से बढ़ाकर 108 की जाएगी।

सिंधिया ने यह घोषणा लखनऊ से दिल्ली, बंगलुरु, मुंबई, कोलकाता और गोवा के लिए आठ संपर्क उड़ानों के उद्घाटन करने के दौरान की। लखनऊ हवाई अड्डे पर आयोजित इस कार्यक्रम में सिंधिया एवं

नागर विमानन राज्य मंत्री जनरल (अवकाश प्राप्त) वी.के. सिंह दिल्ली से वीडियो लिंक से जुड़े थे जबकि उत्तर प्रदेश के मुख्यमंत्री योगी आदित्यनाथ सम्मानित अतिथि के रूप में कार्यक्रम स्थल पर उपस्थित थे। इस कार्यक्रम में नागर विमानन मंत्रालय में सचिव राजीव बंसल, संयुक्त सचिव उषा पाथी, उत्तर प्रदेश सरकार के मुख्य सचिव दुर्गा शंकर मिश्रा, मुख्यमंत्री के अतिरिक्त मुख्य सचिव एस.बी. गोयल, एयर एं्रिया के मुख्य कार्यकारी अधिकारी एवं प्रबंध निदेशक सुनील भास्करन तथा नागर विमानन मंत्रालय, उत्तर प्रदेश सरकार तथा एयर एं्रिया के अन्य गण्यमान्य प्रतिनिधि भी शामिल हुए। नए उड़ान मार्गों की शुरुआत के अवसर पर सिंधिया ने कहा, यह एक ऐतिहासिक घटनाक्रम है, जिसमें एक एयरलाइन ने एक शहर को

भारत के 5 अन्य शहरों से 8 संपर्क उड़ानों के जरिए जोड़ दिया है। मैं एयर एं्रिया और उत्तर प्रदेश सरकार को इस उपलब्धि के लिए बधाई और धन्यवाद देना चाहता हूं। लखनऊ अब दिल्ली से तीन उड़ानों के जरिए, बंगलुरु से दो उड़ानों के जरिए, मुंबई से एक उड़ान के जरिए और कोलकाता तथा गोवा से प्रतिदिन एक-एक उड़ान के जरिए जुड़ गया है।

उत्तर प्रदेश में नागर विमानन के विकास के लिए उनके मंत्रालय द्वारा किए गए प्रयासों के बारे में सिंधिया ने कहा, मुझे यह बताते हुए बेहद खुशी हो रही है कि उड़ान योजना के अंतर्गत हमने उत्तर प्रदेश राज्य को 63 नए मार्ग आवंटित किए हैं और भविष्य में इन्हें बढ़ाकर 108 कर दिया जाएगा, ताकि नागर विमानन सुविधा उत्तर प्रदेश के हर कोने तक पहुंच सके। हमने उड़ान योजना के तहत उत्तर प्रदेश में 18 हवाई अड्डों का निर्माण करना तय किया है, जिसके संरचनागत विकास पर 1112 करोड़ रुपए का निवेश करने की आवश्यकता होगी। उत्तर प्रदेश में 5 अंतर्राष्ट्रीय हवाई अड्डे होंगे, जो अपने आप में देश में अप्रिम होगा। प्रधानमंत्री नरेन्द्र मोदी का उत्तर प्रदेश को आत्मनिर्भर भारत का उज्ज्वल उदाहरण बनाने का स्वप्न है और इस स्वप्न को साकार करने के लिए हम जेवर और

अयोध्या के अलावा चित्रकूट, मुरादाबाद, अलीगढ़, आजमगढ़ और श्रावस्ती में हवाई अड्डों का निर्माण कर रहे हैं।

नागर विमानन राज्य मंत्री जनरल सिंह ने एयर एं्रिया को लखनऊ के लिए नए उड़ान मार्ग शुरू करने तथा उत्तर प्रदेश के मुख्यमंत्री योगी आदित्यनाथ को भी वैंट और एटीएफ घटाने के लिए बधाई देते हुए कहा कि इससे राज्य में उड़ान संपर्क कायम करने में वृद्धि होगी।

लखनऊ से दिल्ली, बंगलुरु और गोवा की उड़ानें आज ही प्रभावी तौर से शुरू हो जाएंगी और लखनऊ से मुंबई तथा कोलकाता के लिए उड़ानें 01 सितंबर से शुरू होंगी। इन नई संपर्क उड़ानों से लखनऊ और देश के अन्य मुख्य शहरों के बीच आवागमन मजबूत होगा, जिससे न सिर्फ अधिक संपर्क कायम होगा बल्कि यह क्षेत्र में पर्यटन, व्यापार और वाणिज्य की वृद्धि होगी।

एयर एं्रिया (इंडिया) प्राइवेट लिमिटेड, टाटा संस प्राइवेट लिमिटेड की संभिक्षडरी है जिसने 12 जून, 2014 को अपना कामकाज शुरू किया था। यह कंपनी देशभर के 18 गंतव्यों तक 50 से ज्यादा सीधी उड़ानें और करीब 100 संपर्क उड़ानें संचालित करती है।

‘नकली गांधी’

नयी दिल्ली, 5 अगस्त (वार्ता) संसदीय कार्य मंत्री प्रह्लाद जोशी ने शुक्रवार को कांग्रेस नेता राहुल गांधी को नकली गांधी करार दिया।

जोशी ने मीडिया के सवालों का जवाब देते हुए कहा, राहुल गांधी महात्मा गांधी के वंशज नहीं हैं, वह नकली गांधी हैं।

यह टिप्पणी कांग्रेस के पूर्व अध्यक्ष द्वारा एक प्रेस कॉन्फ्रेंस के बाद आई जिसमें उन्होंने कहा था कि भारत में लोकतंत्र खतरे में है। उन्होंने कहा कि सरकार द्वारा उन पर हमला इसलिए किया जा रहा है क्योंकि वह बेरोजगारी, मूल्य वृद्धि और सांप्रदायिक विभाजन जैसे मुद्दों पर सवाल उठा रहे हैं।

गांधी ने शुक्रवार सुबह कहा, वे गांधी परिवार पर हमला क्यों करते हैं? ऐसा इसलिए है क्योंकि हम एक विचारधारा के लिए लड़ते हैं और भारत में करोड़ों लोग हमारे साथ हैं। उन्होंने कहा, मेरे परिवार ने अपने जीवन का बलिदान दिया है। हम इस विचारधारा के लिए लड़ते हैं। हम दर्द महसूस करते हैं जब भारत सांप्रदायिक आधार पर विभाजित होता है, जब किसी को दलित होने के लिए पीटा जाता है तो हमें दर्द होता है, जब एक महिला को पीटा जाता है, तो हम दर्द महसूस करते हैं, इसलिए हम लड़ते हैं।

केंद्रीय मंत्री अनुराग ठाकुर ने इस बीच कांग्रेस पर हमला बोलते हुए कहा, वे संसद से लेकर सड़कों तक विरोध करें तो भी उनका भ्रष्टाचार छुपाया नहीं जा सकता, वे जांच एजेंसियों से क्यों डरते हैं? वे सड़कों पर आकर क्या छिपाने की कोशिश कर रहे हैं? देश भर में कांग्रेस नेताओं ने विभिन्न स्थानों पर और दिल्ली में संसद भवन और कांग्रेस मुख्यालय में विरोध प्रदर्शन किया। पुलिस ने गांधी और प्रियंका गांधी वाड़ा सहित कांग्रेस के कई अन्य शीर्ष नेताओं तथा पार्टी के लगभग सभी सांसदों को हिरासत में लिया। हिरासत में लिए गए नेताओं को शुक्रवार शाम रिहा कर दिया गया।

नई दिल्ली, 5 अगस्त (वार्ता) देश का निजी क्षेत्र का सबसे बड़ा अस्पताल सह-चिकित्सा महाविद्यालय अमृता अस्पताल राष्ट्रीय राजधानी क्षेत्र के फरीदाबाद इलाके में बनकर तैयार है, जिसका 24 अगस्त को प्रधानमंत्री नरेन्द्र मोदी उद्घाटन करेंगे।

अमृता अस्पताल, फरीदाबाद के रेजिडेंट मेडिकल डायरेक्टर डॉ संजीव के सिंह ने शुक्रवार को यहां संवाददाताओं को बताया कि सेक्टर 88 में बना यह अस्पताल 2400 बिस्तरों का है और इसमें 81 विशेष विभाग स्थापित किये जा रहे हैं। अस्पताल में कैसर, हृदय, तंत्रिका तंत्र, जच्चा-बच्चा देख-रेख, हड्डी रोग, प्रत्यारोपण, ड्रामा उपचार सहित चिकित्सा के आठ उत्कृष्टता केन्द्र भी होंगे। उन्होंने कहा कि यहां संक्रामक रोगों के उपचार के लिए देश की सबसे बड़ी सुविधा होगी। माता अमृतानंदामयी मठ के तत्वावधान में बने इस अस्पताल के उद्घाटन के मौके पर हरियाणा के राज्यपाल बंडारू दत्तात्रेय, मुख्यमंत्री मनोहर लाल और माता अमृतानंदमयी देवी भी मौजूद रहेंगी।

उन्होंने बताया कि एक करोड़ स्क्वायर फुट बिल्ट-अप क्षेत्र और 14 मंजिल वाले इस अस्पताल में चिकित्सा शिक्षा और पैरा-मेडिकल स्टाफ के शिक्षण-प्रशिक्षण के लिए अत्याधुनिक सुविधाओं वाली

फैकल्टी होंगी। इस अस्पताल में भारत के अलावा अमेरिका, ब्रिटेन और कुछ अन्य देशों के बेहतरीन चिकित्सों को नियुक्त किया गया है। चिकित्सकों और पैरा मेडिकल स्टाफ को 25 वर्ष पुराने अमृता अस्पताल, कोचि की व्यवस्थाओं के अनुरूप प्रशिक्षण दिया गया है।

डॉ सिंह ने बताया कि अस्पताल में मरीजों से उपचार के लिए वाजिब शुल्क लिया जायेगा और यह दिल्ली, राष्ट्रीय राजधानी क्षेत्र और अन्य कार्पोरेट अस्पतालों से निश्चित रूप से कम होगा। अस्पताल में गरीबों के लिए विशेष व्यवस्था की गयी है और ऐसे मरीजों की पहचान के लिए एक सहित निरंतर कार्यरत रहेगी।

उन्होंने बताया कि वर्तमान में इस अस्पताल से लगभग 2000 लोगों को प्रत्यक्ष और 2000 अन्य लोगों को अप्रत्यक्ष रूप से रोजगार मिलेगा। अस्पताल का पूरी क्षमता से संचालन शुरू हो जाने पर 10000 लोगों को रोजगार प्रदान करेगा और इसमें 800 से अधिक चिकित्सक कार्यरत होंगे।

डॉ सिंह ने बताया कि हरियाणा का अब तक का यह सबसे अधिक राशि का निवेश वाला प्रोजेक्ट है और इस प्रोजेक्ट से हरियाणा सरकार को अब तक वस्तु एवं सेवाकर के मद में 300 करोड़ रुपये का भुगतान किया जा चुका है।

कोटपूतली में मास्टर प्लान के नाम पर संरचनाएं हटाने का मामला

न्यायालय ने दिए थे भूमि अवाप्त कर मुआवजा राशि देने के आदेश



कोटपूतली में प्रशासन ने अतिक्रमण को चिह्नित कर मौके पर ट्रैक्टर व जेसीबी तैनात किए।

कोटपूतली, (निसं)। कोटपूतली में मास्टर प्लान 2011 के अनुरूप मुख्य सड़कों को चौड़ा करने को लेकर स्थानीय नगर परिषद प्रशासन ने एक बार फिर बिना भूमि अधिग्रहण किये व मुआवजा राशि तय किये ही संरचनायें ध्वस्त करने को लेकर व्यापारियों के लिए 24 घंटे में संरचनायें हटाने का तुगलकी फरमान जारी किया है।

इसको लेकर नगरपरिषद् प्रशासन ने राजमार्ग से लेकर पुरानी नगर पालिका तिराहा एवं बानसूर रोड से पूतली कट तक सड़क को चौड़ा किये जाने की कार्यवाही को लेकर संरचनाओं पर शुक्रवार सुबह 24 घंटे का अल्टीमेटम देते हुए नोटिस भी चरपा किये हैं। इसके बाद व्यापारियों व रिहायशी मकान मालिकों में एक बार फिर हड़कम्प मच गया है। जिसको लेकर पुरानी नगर पालिका तिराहे पर प्रभावितों द्वारा धरना प्रदर्शन शुरू किया। वहीं दूसरी ओर शनिवार को प्रस्तावित नगर परिषद् की कार्यवाही के विरोध में व्यापारी एवं सम्पत्ति मालिक लामबंद होते हुए दिखाई दिये। व्यापारी संघर्ष समिति के अध्यक्ष किशोरी लाल शर्मा, भाजपा नेता मुकेश गोएल, पूर्व संसदीय सचिव रामस्वरूप कसाना की अगुवाई में बड़ी संख्या में व्यापारीगण घरने पर भी बैठ गये साथ ही नगर परिषद् द्वारा प्रस्तावित कार्यवाही का विरोध भी करने लगे। इस सम्बंध में व्यापारियों ने रैली निकालकर उपखण्ड कार्यालय पहुँचकर तहसीलदार सूर्यकांत शर्मा को एसडीएम के नाम ज्ञापन भी सौंपा। ज्ञापन में बताया कि नगर परिषद् द्वारा 24 घण्टे में सामान हटाने एवं भवन संरचना हटाने के नोटिस जारी किये गये हैं जबकि 8 माह पूर्व भी इसी

प्रकार तुरन्त खाली करने के नोटिस दिये गये थे। इस संबंध में राजस्थान हाईकोर्ट में दायर की गई रिट में न्यायालय ने विधिक प्रक्रिया अपनाकर अधिग्रहण करते हुए निर्माण हटाने के निर्देश दिये थे। जबकि जिन लोगों के पट्टे निरस्त किये गये हैं, उन लोगों से इस सम्बंध में स्थगन आदेश भी लिए हुए हैं। नगर परिषद् उन सभी पक्षकारों को छोड़कर जो निर्माण तोड़ने पर आमदा है वह विधि संगत नहीं है। बताया जा रहा है कि दोनों मार्गों को क्रमशः 80 व 60 फिट चौड़ा किया जायेगा।

उल्लेखनीय है कि विगत दिसम्बर 2021 में भी उक्त कवायद के चलते आम नोटिस व व्यक्तिगत नोटिस के माध्यम से दोनों मार्गों को चौड़ा करने की कार्यवाही शुरू की गई थी। जिसके विरोध में एक ओर जहाँ धरना प्रदर्शन शुरू हो गया था। वहीं सम्पत्ति मालिकों ने उक्त कार्यवाही को विधि विरुद्ध बताते हुए राजस्थान

हाईकोर्ट में याचिकायें दायर की थी। जिस पर न्यायालय ने नगर परिषद् को व्यक्तिगत सुनवाई करते हुए 30 दिवस में विस्तृत एवं सकारण आदेश पारित करने व तब तक याचिका के विरुद्ध कोई कार्यवाही ना करने के निर्देश दिये गये थे। साथ ही नगर परिषद् को मौका एवं दस्तावेजों की जाँच के लिए भी निर्देशित किया गया था। इसी क्रम में नगर परिषद् ने प्रभावित लोगों को दिये गये नोटिसों के मिले जवाबों व दस्तावेजों के आधार पर कई पट्टे निरस्त भी किये थे। जिसके बाद अब नगर परिषद् द्वारा संरचनाओं को हटाने की कार्यवाही की जा रही है।

जानकारी अनुसार निर्माण हटाने को लेकर नगर परिषद् द्वारा तैयारियों पूर्ण कर ली गई हैं। इसको लेकर जेसीबी के साथ-साथ पोकलैण्ड मशीन आदि भी मंगवाई गई हैं। साथ ही जयपुर से एसटीएफ की एक कम्पनी को भी कोटपूतली भेजा गया

है। वहीं कोटपूतली समेत चार थानों का जान्ता भी मौके पर तैनात रहेगा। आयुक्त फतेह सिंह मीणा ने बताया कि जिन चार लोगों को उच्च न्यायालय द्वारा स्टे दिया गया है। उनके निर्माण छोड़कर शेष सभी निर्माण पूर्ण के निर्धारित चौड़ाई के अनुसार हटायें जायेंगे। शुक्रवार को प्रस्तावित कार्यवाही को लेकर एडीएम जगदीश आर्य की अध्यक्षता में एसडीएम ऋषभ मंडल, तहसीलदार सूर्यकांत शर्मा, एसपी विधा प्रकाश, डीएसपी डॉ. संजया यादव, एसएचओ सवाई सिंह आदि की बैठक का आयोजन भी हुआ। वहीं पालिका तिराहे पर भारी संख्या में पुलिस जाटा भी तैनात रहा। स्थानीय प्रशासन द्वारा कानून व्यवस्था बनाये रखने के लिए 50 से अधिक जनप्रतिनिधियों व व्यापारियों को 107/116 के तहत नोटिस जारी करते हुए शांति व्यवस्था बनाये रखने के लिए पांबंद किया है। थाना प्रभारी

- नगर परिषद् आयुक्त का तुगलकी फरमान, 24 घंटे में संरचनाएं तोड़ने के नोटिस चरपा किए
- प्रशासन ने 50 से अधिक लोगों को थमाए 107/116 के नोटिस
- नगर परिषद् की कार्यवाही से करीब 500 दुकान व मकान मालिक तथा 700 किराएदार बेघर होने के कगार पर

सवाई सिंह ने भी नोटिस जारी करते हुए कहा है कि किसी भी व्यक्ति द्वारा इस सम्बंध में कोई अफवाह या भ्रामक तथ्य सोशल मीडिया के माध्यम से फैलाया गया तो उसके विरुद्ध कड़ी कानूनी कार्यवाही की जायेगी। इधर परिषद् की सम्भावित कार्यवाही को देखते हुए शुक्रवार को दिन भर बाजार बंद देखे गये। वहीं शाम होते-होते बड़ी संख्या में व्यापारीगण स्वयं ही दुकानों से सामान भी खाली करने लगे। नगर परिषद् की कार्यवाही से करीब 500 दुकान व मकान मालिक तथा 700 किराएदार बेघर होने की कगार पर हैं। अब देखना यह होगा कि आखिर नगरपरिषद् द्वारा की जा रही कार्यवाही शांतिपूर्ण रहेगी या फिर यह दिन कोटपूतली के इतिहास के लिए नया अध्याय बनेगा।

टाइल्स फैक्ट्री में लगी आग

जोधपुर, (कासं)। शहर के काजरी रोड पर एमआइए के पास में आई एक टाइल्स फैक्ट्री में गुरुवार की रात को भीषण आग लग गई। आग को काबू करने में तीन घंटे से ज्यादा समय लगा। आठ दमकलों ने मिलकर इस आग पर काबू पाया। देर रात तक एक दमकल की गाड़ी वहां ऐहतियात के तौर पर खड़ी रखी गई। आग से हुए नुकसान का

- आठ दमकलों ने पाया आग पर काबू

फिलहाल आंक लन नहीं किया जा सका है। दमकल सूत्रों ने बताया कि काजरी रोड पर एमआइए के समीप सोमानी टाइल्स आई है। रात पौने आठ बजे के आस-पास इसमें आग लगने की सूचना मिली। इस पर शास्त्रीनगर से दमकल को भेजा गया। मगर आग की तीव्रता को देखते हुए बाद में नागौरगेट और बासनी से भी दमकलों को बुलाया गया। फैक्ट्री का मालिक जेडीए मेहता- अर्जुनराज मेहता बताया गया है। आग संभवतः शार्ट सर्किट से लगी थी। दमकल सूत्रों के अनुसार आग से हुए नुकसान के बारे में अभी नहीं बताया गया है। फैक्ट्री में टाइल्स का काम होता है।

खाद पाने के लिए घंटों लाइन में लगे किसान



पावटा में खाद की रैक पहुंचने पर किसानों की भीड़ उमड़ी।

पावटा, (निसं)। उपखंड पावटा के कोऑपरेटिव सहकारी समिति कार्यालय पर यूरिया खाद वितरण की खबर लगते ही किसानों की लंबी कतार लग गई। लोगों की भीड़ को देखते हुए कोऑपरेटिव सहकारी समिति व कृषि विभाग द्वारा लोगों के खड़े रहने व गाड़ी के खड़ी रहने की जगह को लेकर किले पर खाद वितरण किया गया। जहाँ खाद लेने के लिए किसान घंटों तक लाइन में लगे रहे। पावटा जीएसएस डायरेक्टर नीरज सैन ने बताया कि प्रत्येक किसान

को दो बैग यूरिया का वितरण किया गया। जिससे सभी लोगों को पर्याप्त मात्रा में कृषि कार्यों के लिए खाद उपलब्ध हो सके। वहीं कैलाश चन्द्र यादव व्यवस्थापक ग्राम सेवा सहकारी समिति पावटा ने बताया कि शहपुरा क्रय विक्रय सहकारी समिति पावटा के कर्मचारियों द्वारा एवं 400 कट्टे क्रय विक्रय सहकारी समिति पावटा के कर्मचारियों द्वारा वितरित किए गए।

कृषि पर्यवेक्षक ने किसानों से मांगे रुपए, लेने से पहले ही एसीबी ने दबोचा

हनुमानगढ़, ((निसं))। ग्राम पंचायत मलवानी के घूसखोर कृषि पर्यवेक्षक की गिरफ्तारी के बाद कई अहम खुलासे हुए हैं। ग्राम पंचायत मलवानी के घूसखोर कृषि पर्यवेक्षक ने इलाके के कुछ अन्य किसानों से भी सम्पर्क किया था। यह जानकारी एसीबी की ओर से अन्य किसानों से हुई पूछताछ के बाद सामने आई है। पूछताछ में अन्य किसानों ने एसीबी को जानकारी दी कि आरोपी कृषि पर्यवेक्षक का उनसे रुपयों का लेन-देन नहीं हुआ था।

परिवादी सतबीर (45) पुत्र हरिराम जाट निवासी रतनपुरा तहसील नोहर की कृषि भूमि मलवानी ग्राम में है। परिवादी ने अपनी कृषि भूमि में डिग्री

- पर्यवेक्षक का अन्य मामलों में किसानों से हुआ लेनदेन

निर्माण के लिए ई मित्र नोहर से कृषि विभाग में आवेदन किया था। करीब 10-15 दिन पहले कृषि पर्यवेक्षक दयाराम का परिवादी के पास फोन आया और बताया कि उसने उनका चयन खेत में डिग्री निर्माण के लिए करवा दिया है। वे मलवानी गांव में आकर उससे मुलाकात करें। इस पर परिवादी सतबीर कृषि पर्यवेक्षक दयाराम के पास गया तो

उसने परिवादी से रिश्तत की मांग की। रिश्तत नहीं देने पर उसने फाइल निरस्त करने की धमकी दी। जिसके बाद 20 हजार रुपए देने की बात तय हुई।

एसीबी हनुमानगढ़ के पुलिस निरीक्षक सुभाष दिल ने बताया कि आरोपी कृषि पर्यवेक्षक दयाराम (55) पुत्र रामेश्वर निवासी ग्राम बरवाली तहसील नोहर भूतपूर्व सैनिक था। वह 2002 में सेवानिवृत्त हुआ था जो 2005 में कृषि पर्यवेक्षक के पद पर तैनात हो गया। उन्होंने बताया कि शुक्रवार को आरोपी को एसीबी कोर्ट श्रीगंगानगर में पेश किया गया। जहां कोर्ट ने उसे न्यायिक अभिरक्षा में जेल भेज दिया है।

हरियाणा रोडवेज की चलती बस पर हवाई फायरिंग व पत्थरो से हमला



पुलिस ने मौके पर पहुंच मामले की जांच की।

पावटा, (निसं)। हरियाणा रोडवेज की बस में बैठे लोग तब सहम गए, जब अचानक उन पर दो गाड़ियों में सवार लोगों ने हवाई फायरिंग व पथराव शुरू कर दिया। दरअसल ओल्ड राव होटल के पास जयपुर से नारनौल जा रही हरियाणा रोडवेज की बस पर फॉर्च्युनर व हेरियर गाड़ी में आए बदमाशों ने हवाई फायरिंग व पथराव कर दिया और मौके से फरार हो गए।

फिलहाल भाबर, प्रागपुरा पुलिस मामले की जांच कर रही है कि आखिर बस पर हवाई फायरिंग व पथराव क्यों किया गया था। घटना गुरुवार रात करीब

9.30 बजे की बताई जा रही है। हवाई फायरिंग व पथराव से हरियाणा रोडवेज बस के पीछे का शीशा टूट गया। अचानक हुई घटना से सहमे ड्राइवर-कंडक्टर ने गाड़ी को तेज गति से चलाकर प्रागपुरा थाने की शरण ली।

हरियाणा रोडवेज के परिचालक गुलशन के अनुसार मनोहरपुर टोल टैक्स से हरियाणा रोडवेज व फॉर्च्युनर गाड़ी में सवार लोगों में हरियाणा रोडवेज के साइड दवाने पर विवाद शुरू हुआ था। जिस पर आपस में कहासुनी व हाथापाई के बाद शाहपुरा थाना पुलिस द्वारा राजीनामा करवाने के बाद दोनों को वहा

से रवाना कर दिया गया। उसके बाद फॉर्च्युनर गाड़ी में सवार लोगों ने अपने साथियों को फोन करके बुलाया। हरियाणा रोडवेज का पीछा किया व ओल्ड राव होटल के पास आकर बस पर हवाई फायरिंग व पथराव शुरू कर दिया। प्रागपुरा थाना प्रभारी किरण सिंह यादव मय जाता हरियाणा रोडवेज को पुलिस सुरक्षा देते हुए मौके पर ले गए। जहां पर शाहपुरा वृत्ताधिकारी सुरेंद्र सिंह कृष्णीया, शाहपुरा थाना प्रभारी विजेंद्र सिंह, भाबर थाना प्रभारी अतर सिंह, प्रागपुरा थाना प्रभारी किरण सिंह यादव ने मौके पर जाकर मौका मुआयना किया।

दिल का दौरा पड़ने से पर्यटक की मौत

जैसलमेर, (नि.सं.)। जैसलमेर शहर के एक नामी तीन सितारा होटल के स्विमिंग पूल में दिल का दौरा पड़ने से पर्यटक की मौत हो गई। युवक को जवाहर चिकित्सालय लाया गया। जहां चिकित्सकों ने युवक को मृत घोषित किया। चिकित्सकों ने मौत का कारण हार्ट अटैक बताया है।

प्राप्त जानकारी के अनुसार मृतक अनुप कुमार पुत्र प्रताप कुमार 27 वर्ष अपने तीन दोस्तों के साथ जैसलमेर घूमने के लिए आया था जो कि होटल हेरिटेज इन में रुके हुए थे और शुक्रवार दोपहर को अपने दोस्तों के साथ स्विमिंग पूल में नहाते वक्त अचानक दिल का दौरा पड़ गया। जिस पर जवाहर अस्पताल लाया गया जहां डॉक्टरों ने अनुपकुमार को मृत घोषित कर दिया। मृतक के एक दोस्त ने बताया कि आज सुबह से ही अनुप के के सीने में दर्द हो रहा था मगर उसे गंभीरता से नहीं लिया और नहाते वक्त अचानक दिल का दौरा पड़ गया और अनुप की मौत हो गई। दुर्घटना की पुलिस को सूचना दी गई जिस पर कोतवाली पुलिस मामले की जांच कर रही है।

एनएच 48 पर जल भराव से आमजन परेशान



राष्ट्रीय राजमार्ग 48 पर बारिश मे भरा पानी।

पावटा, (निसं)। राष्ट्रीय राजमार्ग 48 पर बरसात के पानी के भराव व उसकी निकासी नहीं होना एनएचआई अधिकारियों व प्रशासन को लापरवाही का नतीजा है। पावटा में बावडी मोड़ के पास मुख्य राष्ट्रीय राजमार्ग 48 पर बरसात का पानी जमा होने से राहगीरों, यात्रियों को भारी परेशानियों का सामना करना पड़ रहा है। प्राप्त जानकारी के अनुसार राष्ट्रीय राजमार्ग 48 पानी निकासी के लिए नाला तो बनवा दिया

- एनएचआई अधिकारियों व प्रशासन को अवगत करवाने के बाद भी नहीं हो रहा समस्या का समाधान

गया है लेकिन नाले की सफाई नहीं होने के कारण जल निकासी नहीं हो पाती व थोड़ी सी बारिश से ही सड़क पर

बरसात का पानी भर जाता है व तालाब का रूप ले लेता है।

ग्रामीण विष्णु शर्मा ने बताया कि राजमार्ग पर बरसातत का पानी भर जाने से आने जाने वाले यात्रियों को भारी परेशानियों का सामना करना पड़ता है। सड़क निर्माण विभाग व प्रशासन को अवगत करवाने के बाद भी वह इसे अनदेखा कर रहे हैं। राजमार्ग पर पानी भरा होने के कारण जगह-जगह बड़े-बड़े गड्ढे बन गए हैं।

सुंधामाता तलहटी पर साधु ने की आत्महत्या


भीनमाल विधायक पूराराम चौधरी पर लगाया परेशान करने का आरोप

रानीवाड़ा/ जसवंतपुरा, (निसं)। जसवंतपुरा पुलिस थाने के अंतर्गत सुंधा माता तलहटी पर एक आश्रम में शुक्रवार को साधु ने फंदा लगाकर आत्महत्या कर ली है। पुलिस को मिले सुसाइड नोट में भीनमाल विधायक पूराराम चौधरी सहित कुछ और लोगों को आरोपित किया है।

थानाधिकारी मनीष सोनी ने बताया कि तलहटी पर स्थित एक आश्रम में आज सुबह एक साधु जिसका नाम रविनाथ (60) है, उसने पेड़ पर फंदा लगाकर लटक कर आत्महत्या कर ली है।

पूरे मामले के पीछे जमीन का विवाद सामने आ रहा है। ऐसी जानकारी मिली है कि आश्रम के पीछे भीनमाल विधायक पूराराम सहित कुछ लोगों की जमीन आई हुई है, परंतु डामर सड़क से रास्ता नहीं होने एवं साधु के आश्रम में से रास्ता लेने को लेकर विवाद चल रहा है। तीन दिन पहले विधायक पूराराम के व्यक्तियों ने मौके पर पहुंचकर आश्रम में से खाई खोदने का प्रयास किया था। इसी विवाद के चलते साधु रविनाथ ने सुसाइड लिखकर आत्महत्या कर ली है।

घटना सूचना पर जसवंतपुरा थानाधिकारी मनीष सोनी मय जाता



सुंधा माता तलहटी पर साधु के सुसाइड करने के बाद भीड़ ने गिरफ्तारी की मांग की।

मौका स्थल पर पहुंचे व उच्चाधिकारियों को सूचित करने पर जसवंतपुरा उपखण्ड अधिकारी राजेंद्रसिंह, भीनमाल उपखण्ड अधिकारी जवाहराराम

चौधरी, सांचौर अधीक्षक दशरथसिंह, सांचौर अधीक्षक रुपरिंह, भीनमाल अधीक्षक लक्ष्मणसिंह, कड़ा

थानाधिकारी अमरसिंह सहित भीनमाल जालौर का अतिरिक्त पुलिस जांबा घटना स्थल पर पहुंचे व संत के लटकते शव को नीचे उतार कर पोस्ट मार्टम के

- आश्रम में से रास्ता लेने को लेकर चल रहा था विवाद

लिए भेजने की समझाइस की गई। मगर मौके पर उपस्थित सैकड़ों लोगों ने विधायक एवं सम्मिलित लोगों को पहले गिरफ्तार करने के लिये अड़े रहे। मौके पर जसवंतपुरा, रानीवाड़ा व भीनमाल पुलिस थाने का जांबा मौजूद है। साधु के भक्तों ने अंतिम संस्कार करने से पूर्व पुलिस के द्वारा जब सुसाइड नोट को ओपन करने की मांग की है। आरोपियों के विरुद्ध कानूनी कार्रवाई करने के बाद अंतिम संस्कार करने की बात की जा रही है।

सांचौर डीएसपी रूप सिंह इंडा सहित पुलिस अधिकारी साधु के भक्तों से समझाइस कर रहे हैं। मौके पर भीड़ जुटनी शुरू हो गई है। इस मामले में भीनमाल विधायक पूराराम चौधरी ने बताया कि उसकी खातेदारी जमीन सुंधा माता तलहटी के पास हनुमान आश्रम के पास आई हुई है। जिसे 30 सालों पूर्व

खरीदा था। उसमें रिसॉट बनाने की कार्यवाही जारी है। उसकी नियमानुसार पैमाईश की रजालत तहसीलदार से लेने के बाद कल पटवारी के द्वारा मौके पर जमीन नपवाणी थी। हनुमान आश्रम रास्ते के लिए मैने मेरे खातेदारी में से जमीन छोड़ी है। पुलिस की मौजूदगी भी कल रही। आत्महत्या के मामले की जांच होनी चाहिए। दूध का दूध और पानी का पानी होना चाहिए। साधु के साथ न्याय होना चाहिए। मुझे तो इसमें हत्या का मामला प्रतीत होता है। हमने तो 2 दिनों से साधु के साथ राजी खुशी खेत को नपवाया था। हमारे बीच में कोई विवाद नहीं था। उनके कहने से मैने मेरी खातिरदारी में से रास्ते के लिए भूमि छोड़ी है। जो मौके पर पड़ी है। मुझे इसमें सज्जिश लगती है।

जालौर पुलिस अधीक्षक हर्षवर्धन अग्रवाल ने बताया की आज सुबह 6 बजे मिली जानकारी पर पुलिस मौके पर पहुंची। अंतिम संस्कार के लिए आश्रम वालों व भक्तों से समझाइस चल रही है। सुसाइड नोट में क्या है उसका खुलासा नहीं किया जा सकता। जांच प्रभावित हो सकती है। आश्रम से रिपोर्ट आने पर दर्ज कर न्याय दिलाया जायेगा।

युवक को धमकाने के लिए बीकानेर में फिर से फायरिंग

बीकानेर, (कासं)। बीकानेर में पिछले एक साल में फायरिंग की अधिकांश घटनाएं जस्सूर गेट और इसके आस-पास के क्षेत्रों में हो रही हैं। देर रात एक बार फिर यहाँ पुलिस चौकी से कुछ ही दूरी फायरिंग हुई, जिसके बाद पुलिस दो संदिग्ध युवकों की तलाश करते हुए धरपकड़ कर रही है। शुक्रवार सुबह तक पुलिस के हाथ कोई नहीं लग पाया।

दरअसल, देर रात जस्सूर गेट पर पुराने लेन-देन के मामले में हनुमान सोनी को धमकाने के लिए दो युवक आए थे। इन युवकों ने सोनी पर हमला करने की नियत से फायरिंग कर दी। जस्सूर गेट के ठीक सामने उस वक्त

सैकड़ों की संख्या में लोग आ-जा रहे थे। दुकानें खुली थी। ऐसे में वहां भगदड़ मच गई। फायरिंग करके दोनों युवक वहां से फरार हो गए। जानकारी मिलने पर नयाशहर पुलिस मौके पर पहुंची, बाद में एडिशनल एसपी अमित बुडानिया भी मौके पर आए। मौके से कारतब, फायरिंग के खर्च सहित कई सबूत खंगालने के लिए दर्जनभर से ज्यादा पुलिसकर्मी जुटे रहे।

नयाशहर थानाधिकारी गोविंद सिंह चारण ने बताया कि हनुमान सोनी पर हमले के मामले में विष्णु साध और विक्की की तलाश की जा रही है। ये दोनों अब तक पुलिस के हाथ नहीं लगे हैं।

MAHARAJ VINAYAK GLOBAL UNIVERSITY (Dhand, Tehsil-Amer, Jaipur Delhi National Highway No. 11C, District-Jaipur, Rajasthan, India-302028) REQUIREMENT The University requires following teaching faculty for the proposed M.Ed./B.Ed.-M.Ed. integrated programmes:- (1) Professors (2) Associate Professors (3) Assistant Professors (4) Tutors Note:- (1)Qualification and Experience as per NCTE Regulations. (2)Salary as per UGC/NCTE and is negotiable. (3)Eligible Candidates should send CV alongwith all relevant qualification documents & experience certificate on Email : D. hr@gmvga.ac.in within five (05) days of date of advertisement. (4)Preference will be given to NET/Ph.D. (Education) Qualified Candidates. Registrar
--

सार-समाचार

62 यूनिट रक्तदान किया

सायला, (निसं.)। एकमात्र सरकारी ब्लड बैंक में रक्त की कमी के मद्देनजर शुक्रवार को रक्त सेवादाल संस्थान राजस्थान के तत्वावधान में एक दिवसीय स्वेच्छिक रक्तदान शिविर का भंडारी धर्मशाला में आयोजन हुआ। शिविर का शुभारंभ खण्ड मुख्य चिकित्सा अधिकारी डॉ. रघुनन्दन बिश्नोई, डॉ. रामसिंह राजपुरोहित, उपसरपंच प्रकाश मेघवाल, सरपंच प्रतिनिधि शंभूसिंह दहिया एवं भाजपा नेता मुकुन्द दवे ने भारत माता की तस्वीर के समक्ष दीप प्रज्ज्वलित कर किया। शिविर में रक्तदाताओं ने कुल 62 यूनिट रक्तदान किया। उम्मेदाबाद निवासी 43 वर्षीय कुयाराम जीनगर ने 54वीं बार रक्तदान किया। संस्थान के सचिव नवनीत दवे ने अपने 26वें जन्मदिन पर शुक्रवार को 31 वीं बार एवं रक्तदाता हर्ष त्रिवेदी ने 19 वीं बार रक्तदान किया। शिविर में डॉ. जगदीश बिश्नोई, लक्ष्मणाराम, राजेश बालीत, सुरेश गर्ग, अमित श्रीमाली व जावेद जोगा ने अपनी सेवाएं दीं। इस दौरान संस्थान के अध्यक्ष विक्रम त्रिवेदी, सचिव नवनीत दवे, कोषाध्यक्ष हर्ष त्रिवेदी, श्रवणसिंह देवडा, नारायणलाल विष्वकर्मा, शौकत का, मोहन मेघवाल, कांस्टेबल कपिल कुमार, महेश लीलावत, चन्द्रप्रकाश, प्रिन्स शर्मा, कार्तिक, अभिषेक, माधव समेत रक्तदाता व ग्रामीण मौजूद थे। संस्थान के द्वारा सायला, आहोर व भीनमाल में ब्लड स्टोरेज भी शुरू करवाया गया है। वही प्रतियोगे भव्य समारोह का आयोजन कर रक्तवीरों का सम्मान कर रक्तदान हेतु प्रोत्साहित किया जाता है।

केन्द्र की नीतियां गरीब के खिलाफ : जैन

बाड़मेर, (निसं)। अखिल भारतीय कांग्रेस कमेटी के राष्ट्र व्यापी आह्वान पर जिला कांग्रेस कमेटी बाड़मेर के तत्वावधान में केन्द्र सरकार की नीतियों व बढ़ती महंगाई के विरोध में शु वार को सैकड़ों कांग्रेसी कार्यकर्ता व पदाधिकारियों ने जिला कलेक्टर कार्यालय के बाहर धरना दिया एवं गिरफ्तारिया देकर विरोध दर्ज कराया। कलेक्टर कार्यालय के बाहर धरने को संबोधित करते हुए एी सेवा आयोग अध्यक्ष एवं विधायक मेवाराम जैन ने कहा कि केन्द्र सरकार की नीतिया आम जनता एवं गरीब के खिलाफ हैं। पूर्व उप जिला प्रमुख सोहनलाल चौधरी ने कहा कि आज देश में महंगाई रिकार्ड स्तर पर पहुंच गई है। धरने के बाद सभी कांग्रेस पदाधिकारी व कार्यकर्ता गो सेवा आयोग अध्यक्ष मेवाराम जैन के नेतृत्व में कलेक्टर कार्यालय के बाहर पहुंचे एवं जमकर नारेबाजी की। इसके बाद मेवाराम जैन सहित अन्य पदाधिकारियों व कार्यकर्ताओं ने गिरफ्तारिया दी। उनके साथ सभापति दिलीप माली, सोहनलाल चौधरी, मूलाराम मेघवाल, उप प्रधान उदाराम बोसिया, पूर्व उप प्रधान कटुलाराम,तनसिंह महाबार, दमाराम माली, मेवाराम सोनी, चैनसिंह भाटा, ठाकराराम माली, भाखारराम, सोनाराम मंसुरिया, पार्षद महावीर बोहरा, निम्बसिंह, किशनलाल मेघवाल, मगराज सैन सहित कई कार्यकर्ताओं ने गिरफ्तारिया दी।

हर घर तिरंगा अभियान की तैयारी शुरू

पोकरण, (निसं)। पोकरण में हर- घर तिरंगा अभियान को लेकर भारतीय जनता पार्टी की ओर से ग्रामीण अंचलों में स्वतंत्रा दिवस पर अपने घरों, प्रतिष्ठानों व अन्य सार्वजनिक स्थानों पर तिरंगा लगाने को लेकर जन जागरूकता अभियान चलाया जा रहा है। शुक्रवार को भाजपा जिला मंत्री मदनसिंह राजमथाई के नेतृत्व में कार्यकर्ताओं ने भेंसडा मंडल में तिरंगा अभियान को सफल बनाने को लेकर प्रचार प्रसार किया। उन्होंने कहा की आजादी के 75 वर्ष पूरे होने पर घर-घर तिरंगा अभियान के तहत 13 अगस्त से 15 अगस्त तक झंडा फहराया जाए, साथ ही सभी मंडल में 9 अगस्त से 12 अगस्त तक प्रचात फेरी निकाली जाएगी। आजादी के 75 वर्ष पूरे होने पर देश अमृत महोत्सव मना रहा है। उन्होंने कहा कि जिले के प्रत्येक ग्रु्यों पर घर-घर झंडा फहराया जाएगा। इस दौरान मंडल मंत्री राजेंद्रसिंह, कन्हैयालाल,जयसिंह, सगताराम, जोगराजसिंह, युवराज पंवार, सदीक खान, नरेश, मनोहरसिंह सहित ग्रामीण उपस्थित रहे।

किशोर-सम्प्रेषण गृह का निरीक्षण

जालोर, (कासं)। जिला विधिक सेवा प्राधिकरण जालोर के अध्यक्ष एवं जिला जज सिया रघुनाथदान के निर्देशन में जिला विधिक सेवा प्राधिकरण के सचिव अपर जिला एवं सेशन न्यायाधीश विरेन्द्र कुमार मीणा ने शुक्रवार को राजकीय किशोर एवं सम्प्रेषण गृह का औचक निरीक्षण कर व्यवस्थाओं का जायजा लिया। उन्होंने कहा कि जिला विधिक सेवा प्राधिकरण के निर्देशन में आयोजित हो रही प्रतियोगिताओं में भी बालकों को भाग लेने के लिए प्रेरित करें। वहीं एडीआर नगर जालोर में सोमवार से विभिन्न प्रकरणों में चल रही प्री कोर्टफिलिंग के दौरान चिकित्सा विभाग की ओर से टीकाकरण शिविर का आयोजन किया गया। इस शिविर में चिकित्सा विभाग की टीम द्वारा न्यायालय के अधिकारी अधिवक्ता एवं पक्षकारान के टीकाकरण किया गया।

मारवाड़ी युवा मंच का रक्तदान शिविर

जालोर, (कासं)। मारवाड़ी युवा मंच जालोर की जालोर शाखा की ओर से ग्रेनाइट एसोसिएशन हॉल में शुक्रवार को रक्तदान शिविर आयोजित किया गया। जिसमें 73 रक्तदाताओं ने रक्तदान किया। शाखा अध्यक्ष श्रीकांत भूतडा के अनुसार मारवाड़ी युवा मंच देशभर में 365 दिन में एक हजार,रक्तदान शिविर के लक्ष्य को पूर्ण करने के लिए कार्य कर रहा है। जिसके तहत ही जालोर शाखा ने शिविर आयोजित किया व 73 रक्तदाताओं ने रक्तदान किया। शिविर में मंच के पदाधिकारी , ग्रेनाइट एसोसिएशन के पदाधिकारी, ग्रेनाइट उद्यमियों, लोगों एवं मंच के सदस्यों ने भाग लिया। अंत में सचिव किशन जैन व कोषाध्यक्ष तरुण अग्रवाल ने धन्यवाद ज्ञापित किया। रक्तदान शिविर के प्रभारी रमेश फोफलिया व निरगम मेहता थे।

रक्षाबंधन एक अलौकिक पर्व है : मीरा बहन

फालना, (निसं)। ब्रह्माकुमारी शंक्षरी विश्वविद्यालय सेंटर फालना पर शुक्रवार को ब्रह्माकुमारी बहनो ने रक्षाबंधन का पारंपरिक त्यौहार मुख्य अतिथि अंतर्राष्ट्रीय कवियत्री डॉ. कविता किरण एवं जिला सीएलजी मंबर अमित मेहता के आतिथ्य में मनाया गया। सेंटर को मुख्य संचालिका मीरा बहन ने कहा कि भाई-बहन के पवित्र प्रेम का यादगार पर्व रक्षाबंधन के आध्यात्मिक महत्व को स्पष्ट करते हुए कहा कि यह महान पर्व में हमारे वास्तविक पत्रिंत्र आध्यात्मिक स्वरूप की स्मृति दिलाता है। सेंटर की बहन कंचन, उमा,संतोषी उद्योग व्यापार संघ के अध्यक्ष श्याम सिंह बोहरा, हीरालाल चौधरी, मूलचंद डाबी,नंदू भाई राणावत, आदि लोगों ने रक्षाबंधन का अलौकिक पर्व आध्यात्मिक तरीके से मनाया।

गोलाणा में गायों पर दवाई का छिड़काव

जसवंतपुरा, (निसं)। जसवंतपुरा के गोलाणा गांव में गायों में लंगी वायरस बीमारी फैलने से दवाई का छिड़काव किया गया। कालापुर गोलाणा सरपंच गोविंदराम मालवीय, विकास अधिकारी मुकुमाराम , जोगेश्वर माल मंडल अध्यक्ष माधुसिंह काबावत, मंडल संयोजक मुकेश कुमार सुथार, संतोष राजपुरोहित, अशोक राजपुरोहित, नाथूसिंह देवडा मुकेशकुमार सैन, नारायण सिंह काबावत, फुलाराम प्रजापत, चेनाराम प्रजापत, ईश्वर मेघवाल जालूर कोटवलसिंग डॉक्टर गोपाल ओमप्रकाश पुरोहित , कालाराम चौधरी, भावाराम देवासी, अमृत प्रजापत सहित गोभक्त मौजूद थे।

सहायक प्रशिक्षण केन्द्र में पौधारोपण

जोधपुर, (कासं)। प्रयावरण-प्रथम रक्षा पंक्ति के बैनर तले सहायक प्रशिक्षण केन्द्र, सीमा सुरक्षा बल, जोधपुर में शुक्रवार को महानिरीक्षक मदन सिंह राठौड़ के नेतृत्व में वृक्षारोपण किया गया। इस मौके जिसमें लगभग तीन हजार पौधों का रोपण किया गया। इस अवसर पर कॉम्पैण्डेंट, (मुख्य अनुदेशक) योगेंद्र सिंह राठौड़, उप महाबन्धक, एसबीआई, प्रमोद नारायण तिवारी, सहायक महाप्रबंधक, एसबीआई नीरज कुमार व प्रबंधक एसबीआई महामंदिर मुत्तान राम सोलंकी व सभी अधिकारियों, जवानों व नवआरक्षकों ने भाग लिया।

जालोर में विकास कार्य की मांग

जालोर, (कासं)। जालोर महिला कांग्रेस कमेटी जिला उपाध्यक्ष ममता माली ने शुक्रवार को जालोर नगर परिषद क्षेत्र में विकास कार्य करवाने की मांग को लेकर जालोर विधायक जोगेश्वर गर्ग को ज्ञापन सौंपा। ज्ञापन में बताया कि बिना किसी आरोप-प्रत्यारोप के नगर परिषद क्षेत्र में भाजपा बोर्ड द्वारा विकास कार्यों को गति दी जाये ताकि आम जनता को परेशानी का सामना नहीं करना पड़े।

बालिकाओं को प्रशिक्षण दिया

रेवदर, (निसं)। रेवदरा जिले गंव में चलाए जा रहे आत्म रक्षा प्रशिक्षण को लेकर रेवदरा थाना क्षेत्र के देरोल गांव में स्थित ब्लॉक स्तरीय विवाकानंद राजकीय महिला क्लब में महिला कांस्टेबल भंषरी ने आत्मरक्षा को लेकर बालिकाओं को प्रशिक्षण दिया। हेड कांस्टेबल किशनलाल ने यातायात नियमों की जानकारी दी।

कांग्रेसजनों ने केंद्र की भाजपा सरकार के खिलाफ रोष जताया

जालोर,(नि.सं.)। प्रदेश कांग्रेस कमेटी के निर्देशानुसार महंगाई एवं बेरोजगारी सहित कई मुद्दों को लेकर केंद्र की भाजपा सरकार के विरोध में जिला कांग्रेस कमेटी ने कलेक्ट्रेट के सामने विरोध प्रदर्शन जिलाध्यक्ष डॉ समरजीत सिंह राठौड की अध्यक्षता में किया तथा गिरफ्तारिया दी।

कार्यक्रम को सम्बोधित करते हुए जिलाध्यक्ष डॉ समरजीत सिंह राठौड़ ने कहा कि आज देश भर में महंगाईरिकार्ड स्तर पर पहुंच गई है। पेट्रोल,डीजल, रसोई गैस सिलेंडर से लेकर आटा,दालें, खाद्य तेल जैसी जरूरी वस्तुओं की बढी कीमतों ने आम जनता का जीना बेहाल कर रखा है।

पूर्व जिलाध्यक्ष नैन सिंह राजपुरोहित, पूर्व विधायक रामलाल मेघवाल, आहोर कांग्रेस प्रत्याशी सवाराम पटेल, पूर्व जिला प्रमुख मंजू मेघवाल, वरिष्ठ कांग्रेसी वाघ सिंह पुनग, जिला उपाध्यक्ष डॉशमशेर अली, ब्लॉक अध्यक्ष भवरलाल मेघवाल,उप प्रधान महदेवा राम देवासी, पूर्व महिला जिलाध्यक्ष ममता जैन, जिला महासचिव लीला राजपुरोहित आदि ने भी सम्बोधित किया। धरना कार्यक्रम के पश्चात समस्त कांग्रेसजनों ने केंद्र की भाजपा सरकार के विरोध में नारेबाजी कर अपना विरोध प्रकट किया। कार्यक्रम का संचालन जिला प्रवक्ता

योगेंद्रसिंह कुम्पावत ने किया।

इस अवसर पर वरिष्ठ कांग्रेसी नत्थू खान, जिला प्रवक्ता योगेंद्रसिंह कुम्पावत, पूर्व सेवादल जिलाध्यक्ष वीरेन्द्र जोशी, जिला परिषद सदस्य मांगीलाल प्रसाद, जिला सचिव सरोज चौधरी, पंचायत समिति सदस्य मांगीलाल चौधरी, आहोर उप प्रधान अमृत प्रजापत, नेता प्रतिपक्ष कालूराम मेघवाल, पार्षद राजेन्द्र सोलंकी, पार्षद बसन्त सुथार, युवा कांग्रेस विधानसभा क्षेत्र अध्यक्ष लक्ष्मीकांत दवे, मनोनीत पार्षद सुरेश मेघवाल, अनिल पंडत, शीला चौधरी,महिला जिला उपाध्यक्ष ममता माली, ओबीसी जिलाध्यक्ष हुक्मीचंद माली, भरत सिंह राजपुरोहित, गणपत शर्मा निबला, अमीन मोयला उम्मेद सिंह चारण, कपुराराम परिहार, ब्लॉक समन्वयक महेंद्र सोनाररा, किसनाराम चौधरी, पुखराज माली, प्रेम सिंह मिठड़ी, जुझाराम चौधरी, हस्तीमल सुथार, दीपक थांवला, हर्षनैन,प्रवीण लुकड़, कानाराम सिंघल, इरफान खान, संभेलाराम माली, रूपाराम आकोली सहित कांग्रेसजन मौजूद थे।

जोधपुर संवाददाता के अनुसार : महंगाई और बेरोजगारी सहित अन्य कई मुद्दों को लेकर आज शहर के राजीव गांधी मूर्ति के पास नई सड़क पर कांग्रेस ने धरना और प्रदर्शन किया। गांवों से भी

लोग गाडियां लेकर जोधपुर पहुंचे। काफी संख्या में गाडियां आने से यातायात पूरी तरह जाम हो गया। लोगों को काफी परेशानी का भी सामना करना पड़ा। लोग जाम में फंस गए। धरना स्थल पर कई स्थानीय नेताओं ने अपना संबोधन भी दिया।

जोधपुर देहात जिला कांग्रेस कमेटी के जिलाध्यक्ष व बिलाडा विधायक हीराराम मेघवाल व जोधपुर शहर उत्तर कांग्रेस कमेटी के जिलाध्यक्ष सलीम खान, जोधपुर शहर दक्षिण कांग्रेस कमेटी के जिलाध्यक्ष नरेश जोशी के निर्देशानुसार निवर्तमान देहात अध्यक्ष नेमाराम बैरा गंगणा ने बताया कि सुबह 10 बजे राजीव गांधी चौक सोजती गेट जोधपुर में केंद्र सरकार के खिलाफ धरना –प्रदर्शन किया गया।

केंद्र की आर्थिक नीतियों का विरोध

नेताओं ने अपने संबोधन में कहा कि केंद्र सरकार की अव्यवहारिक आर्थिक नीतियों के चलते समूचे देश में महंगाई चरम पर पहुंच चुकी है, आम आवश्यकता की वस्तुएं पेट्रोल, डीजल, एलपीजी गैस, से लेकर खाध्य सामग्री आटा, दाल, पेंकेज अनाज, शहद, दही, खाने का तेल जैसी आवश्यक वस्तुओं पर भारी जीएसटी टैक्स लगाने

से महंगाई और बढी है।

नेताओं ने देश में बेरोजगारी आसमान छू रही है, अग्निपथ योजना जैसी विवादास्पद, खराब कल्पना, और रक्षा क्षेत्र में बेरोजगार भारतीय युवाओं को अनिश्चित भविष्य में धकेलने जैसी अलोकतांत्रिक योजनाओं के विरोध में कांग्रेस पार्टी ने संसद के अन्दर और बाहर जन्हीत में केंद्र सरकार को घेरा। सिवाना संवाददाता के अनुसार : सिवाना ब्लॉक कांग्रेस कमेटी ने विरोध प्रदर्शन कर गिरफ्तारियां दी।

इस अवसर पूर्व मंत्री अनुसूचित जाति आयोग एवं पूर्व विधायक गोपाराम मेघवाल, खनन प्रकोष्ठ के प्रदेश महासचिव पंकज प्रतापसिंह, रीको निदेशक सुनील परिहार ,पूर्व विधायक मोटाराम मेघवाल, ब्लॉक अध्यक्ष पूनमचंद रामदेव सिवाना, प्रधान मुकनसिंह राजपुरोहित सिवाना, ऑल इंडिया ब्रिगेड कांग्रेस प्रदेश अध्यक्ष भारगराम मेघवाल सिवाना, ब्लॉक उपाध्यक्ष मदनपूरी गोस्वामी, मेजरसिंह पीपलून, गणपतसिंह सिवाना, बागसिंह राजपुरोहित, बीरमाराम मेघवाल, फिरोज खान पठान, गोपाराम गर्ग मोतीसरा, ताजुल्हा सिवाना, अरुण व्यास समदडी, मोतीराम चौधरी, धनराज चौधरी समदडी, दिनेखावडी, पहाडसिंह कुंडल, छगललाल मेघवाल मायलावास आदि मौजूद रहे।

कटारा ने कार्यों की समीक्षा की

जालोर, (कासं)। भाजपा जालोर की संगठनात्मक एवं समीक्षा बैठक का आयोजन रामसौनी में सुथार समाज धर्मशाला में प्रदेश महामंत्री सुशील कटारा की अध्यक्षता एवं भाजपा जिलाध्यक्ष श्रवणसिंह राव बोरेली, जिला प्रभारी मेहेन्द्र बोहरा, विधानसभा सचेक एवं जालोर विधायक जोगेश्वर गर्ग के आतिथ्य में तीन चरणों में बैठक का आयोजन किया गया।

समीक्षा बैठक से पूर्व आहोर विधानसभा के बिबलसर में बृ्थ कार्यसमिति बैठक में ब्युथ स्तर पर किये कार्यों एवं कार्यकारणी की जानकारी ली।

इनके बाद 13 से 15 अगस्त तक आयोजित होने वाले हर घर तिरंगा अभियान को लेकर अभियान के जिला एवं मंडल संयोजक की बैठक का आयोजन किया।

इस दौरान ओबीसी मोर्चा राष्ट्रीय कार्यकारिणी सदस्य खेमराज देसाई, प्रदेश कार्यसमिति सदस्य व्नेसिंह गोहिल, सांवलाराम देवासी, पूर्व राज्य मंत्री भूपेंद्र देवासी, धनाराम पुरोहित, सांचौर भाजपा प्रत्याशी दानाराम चौधरी, जिला महामंत्री पुखराज राजपुरोहित, हरीश राणावत, प्रकाश छाजेड, किसान मोर्चा जिलाध्यक्ष धुखाराम राजपुरोहित, युवा मोर्चा जिलाध्यक्ष गजेन्द्रसिंह सिसोदिया, जिला उपाध्यक्ष भैरुदान चारण, उकसिंह परमार, जालोर नगर परिषद सभापति गोविंद टाणर, जिला मंत्री भूरसिंह देवकी, सुशीला सैन, पवनी मेघवाल, डॉ. शीला बिश्नोई, जिला कोषाध्यक्ष महेंद्र मुणोता, जिला सोशल मीडिया प्रभारी चंद्रकांत सुंदेशा, मीडिया प्रभारी भावेश सोनी, भाजयुमो जिला महामंत्री प्रकाश मीरसोई, ललित राजपुरोहित, सहित मनोसिंह सिराणा, छगानदास रामावत, जिला परिषद सदस्य सुखी देवी दिवश भाटी, भीमलाल प्रतिपक्ष नेता प्रवीण देवसे सभी मोर्चा जिला उपाध्यक्ष, महामंत्री, मंत्री, मंडल अध्यक्ष, महामंत्री सहित कई जने उपस्थित रहे।

तिरंगा यात्रा निकाली

बाड़मेर, (निसं)। हर घर तिरंगा अभियान के तहत आमजन की अधिकधिक भागीदारी के लिए शुक्रवार को बाड़मेर जिला मुख्यालय पर पुलिस विभाग की ओर से तिरंगा यात्रा निकाली गई। इस दौरान जिला कलेक्टर लोक बंधु एवं पुलिस अधीक्षक दीपक भार्गव की अगुवाई में पुलिस के जवानों ने आमजन को आगामी 13 से 15 अगस्त तक अपने घरों में राष्ट्रीय ध्वज फहराने का संदेश दिया। तिरंगा अभियान में सक्रिय भागीदारी की शायश दिलाई गई।

बाड़मेर की पुलिस मुख्यालय पर शुक्रवार को पुलिस लाइन से तिरंगा यात्रा निकाली गई। पुलिस अधीक्षक दीपक भार्गव ने झंडी दिखाकर तिरंगा यात्रा को रवाना किया। इससे पहले ओम जोशी ने हर घर तिरंगा अभियान में सचि्य भागीदारी की शायश दिलाई। तिरंगा यात्रा स्टेशन रोड़ एवं अन्य विभिन्न मार्गों से होते हुए कलेक्ट्रेट पहुंचनी। तिरंगा यात्रा में जिला कलेक्टर लोक बंधु, पुलिस अधीक्षक दीपक भार्गव, पुलिस उप अधीक्षक आनंद सिंह राजपुरोहित, ओम जोशी समेत विभिन्न अधिकारियों एवं पुलिस के जवानों ने निरकत की। तिरंगा यात्रा में देशभक्ति गीतों की धून की प्रस्तुति देते हुए पुलिस बैंड के साथ तिरंगा धामे जवानों ने नारे लगाते हुए घरों एवं प्रतिष्ठानों पर राष्ट्रीय ध्वज फहराने का संदेश दिया।

सार-समाचार

यायावर कवि डॉ.सत्यनारायण से संवाद कल

जोधपुर, (कासं)। साहित्यिक – सांस्कृतिक संस्थान रम्मत की ओर से ख्यातनाम कवि – कथाकार एवं डायरी लेखक प्रोफेसर (डॉ.) सत्यनारायण से संवाद कार्यक्रम का आयोजन रविवार को सांय 5 बजे पांच बत्ती चौराहा स्थित होटल चन्द्रा इन में आयोजित किया जायेगा । संस्थान के सचिव आशीष चारण ने बताया कि कार्यक्रम में देश के ख्यातनाम कवि प्रोफेसर (डॉ.) सत्यनारायण से देश प्रतिष्ठित कवि विनोद पदरज साहित्यिक संवाद करेंगे। इस संवाद कार्यक्रम में डॉ.सत्यनारायण के विराट व्यक्तित्व एवं विशाल कृतित्व पर सवाल–जवाब होने के साथ ही कवि डॉ. सत्यनारायण अपनी काव्य रचनाओं का पाठ भी करेंगे। देश के प्रतिष्ठित बिहारी पुरस्कार सहित अनेक पुरस्कारों से सम्मानित डॉ. सत्यनारायण की साहित्य की विविध विधाओं में अब तक दर्जनों कहानी, रिपोर्ताज, काव्य, संस्मरण, आलोचना, डायरी तथा अनुवाद संग्रह प्रकाशित हो चुके है जिनमें फटी जेब से एक दिन, रेत की कोख में, यायावर की डायरी, यादों का घर, नागाजुन, रचना का स्वभाव, दुःख: किस कोषे पर उल्लेखनीय रचनाएं है। यायावरी के लिए प्रसिद्ध डॉ.सत्यनारायण ने कथादेश पत्रिका में बरसों से यायावर की डायरी लिखते रहे। इन्होंने अपने यायावर जीवन को संस्मरण के माध्यम से सुजित किये जो अनेक पत्र पत्रिकाओं में नियमित रूप से प्रकाशित हुए है। जातव्य है कि जय नारायण व्यास विश्वविद्यालय के पत्रकारिता विभाग के विभागाध्यक्ष पद से सेवानिवृत्त होने के पश्चात प्रोफेसर (डॉ.) सत्यनारायण पूर्ण रूप से यायावरी एवं साहित्य सधना में लगे हुए है। रम्मत संस्थान द्वारा आयोजित इस संवाद कार्यक्रम में अनेक भाषाओं के रचनाकार, शिक्षाविद ,भाषाप्रेमी तथा शोध छात्र भाग लेंगे।

सावन महोत्सव की धूम रही

जोधपुर, (कासं)। सरदार पटेल राजकीय कॉलोनी में शुक्रवार को मां जगदंबा पार्क में महोत्सव का शानदार में रंगारंग आयोजन किया गया । महिलाओं की भागीदारी में आयोजित कार्यक्रम में नृत्य व भजनों की प्रस्तुतियां दी गई। इस अवसर पर पार्क में मंदिर परिसर को शानदार तरीके से सजाया गया। पार्क में लगे झूलों को भी फूलों से सजाया गया। महिलाओं ने झुले झुल कर आनंद लिया। सभी महिलाएं अपने घर से लड्डू गोपाल को झुले में लेकर आई और वहां मंदिर में पूजा अर्चना की। सावन महोत्सव लहरिया थीम पर आयोजित किया गया। महिलाएं सभी महिलाएं लहरिया साडी व लहरिया लहंगा सूट मे सज धज कर आई। सभी ने विभिन्न भजनों की धुनों पर नृत्य भी किया। इस अवसर पर विभिन्न भजनों की प्रस्तुतियां दी गई। कार्यक्रम में अंजु गुला, शालिनी राजवंशी, चंदन राजपुरोहित, मधु कंवर, प्रेम कंवर, चंदो कंवर, मंजू गढवाल, विजय श्री ,झलक, सुषमा पुरोहित, सुनीता, मुक्ता चौधरी, शारदा राजपुरोहित, कमला वैष्णव, रूप कंवर, भंवर कंवर, दुर्गा कंवर, बबीता, पिकी, सुनीता, देविका, मंजू पवार, जयश्री शर्मा, पदमा ने नृत्य व भजनों की प्रस्तुति दी।

शिवबाड़ी में सहस्त्रघट रुद्राभिषेक

जोधपुर, (कासं)। महामंदिर शिवबाड़ी में महामंदिर श्रीमाली ब्राह्मण समाज के तत्वावधान में पूरे श्रावण मास महादेव शिव का रुद्राभिषेक प्रतिदिन आयोजित किया जा रहा है। इसी क्रम में शुक्रवार को सार्थ कालीन रुद्राभिषेक माणक चांडक, परिवार ने सहस्त्रघट रुद्राभिषेक किया। रुद्राभिषेक पंडित जयप्रकाश, हेमंत दवे एवं बडी संख्या में पंडितों द्वारा सस्वर करवाया गया। बाद रुद्राभिषेक महादेव का फूलों से सुन्दर श्रृंगार किया गया व आरती कैलाश श्रीमाली द्वारा स–स्वर में की गई। रुद्राभिषेक व महादेव की आरती व मां महाशक्ति की आराधना से सभी भक्त आत्मविभोर हो गए। रुद्राभिषेक में समाज के ओमप्रकाश देव प्रवक्ता, ओमप्रकाश व्यास, पूर्व अध्यक्ष दुष्यंत कुमार जोशी, सतोष व्यास, जौन्रद दवे, विरेन्द्र दवे मामा, मनोहर व्यास एवं समाज के व्यक्तित्व एवं बडी संख्या में महिला शक्ति उपस्थित रही। सहस्त्रघट बाद रुद्राभिषेक सभी पण्डितों व भक्तगणों के लिए भोजन–प्रसादी का आयोजन किया गया।

पाली में बारिश,गर्मी से राहत मिली

पाली, (नि.सं.)। मानसून की बारिश के दौर में पूरे जिले में कहीं न कहीं बारिश होती रही है, लेकिन पाली शहर में करीब 5 दिन बाद शुक्रवार को दोपहर 2 घंटे रिमझिम व तेज बारिश का दौर शुरू हुआ। फिर वापस 5 बजे बारिश का दौर देश ताम तक चलता रहा।

दौरा किया

पोकरण, (निसं)। भाजपा प्रदेश कार्यकारिणी में विशेष आमंत्रित सदस्य व भाजपा के वरिष्ठ नेता महंत प्रतापपुरी ने शुक्रवार को पोकरण विधानसभा के विभिन्न ग्रामीण क्षेत्रों का दौरा किया। महंत ने शुक्रवार को भाजपा सांकडा मंडल कार्यालय में आयोजित बैठक में महंत ने पानी, बिजली, सड़क, शिक्षा, स्वास्थ्य व रोजगार संबंधी शिकायतों को सुना।

कार्यालय नगर परिषद, जैसलमेर (राज) 345001 आयुक्त, नगर परिषद, जैसलमेर अवधि:04.08.2022	कार्यालय नगर परिषद, जैसलमेर (राज) 345001 आयुक्त, नगर परिषद, जैसलमेर अवधि:05.08.2022
कार्यालय नगर परिषद, जैसलमेर (राज) 345001 आयुक्त, नगर परिषद, जैसलमेर अवधि:05.08.2022	कार्यालय नगर परिषद, जैसलमेर (राज) 345001 आयुक्त, नगर परिषद, जैसलमेर अवधि:05.08.2022

NOTICE GIVING PUBLIC INFORMATION ABOUT CHANGE OF PARTNERS OF M/S DHANLAXMI INDUSTRIES (FRN NO.RF/SRH/2018/3209)
 In compliance of Rule 72 of the Rajasthan Partnership Rules framed under Indian Partnership Act, 1932 this is to state that following partners are admitted from the partnership firm M/s DHANLAXMI INDUSTRIES, plot No. E-16, Riico Growth Centre Phase II, Maval, Abu Road (RAJ) 307026 w.e.f 18.08.2021.
1. <u>Mr. MAKARARAM S/O RANSOD RAM</u>, aged 40 Years, adult Indian Inhabitant, having her address at S/O Ranchodha Ram, Santo ka vas, Bhorda, Jalor, Rajasthan 307029 admitted w.e.f 18.08.2021.
2. <u>Mr. CHENARAM SAVARAMJI PATEL S/O SAVARAMJI PATEL</u>, Aged 50 Years adult Indian Inhabitant, having her address at S/O Savaramji Patel,12, Krishna Park Society, Jashodanagar, Maninagar East, Daskroi, Vatra Industrial Estate, Ahmedabad, Gujarat-382445 admitted w.e.f 18.08.2021
IF ANY PERSON HAVE OBJECTION IN THIS REGARDS THEN INFORM REGISTRAR OF FIRMS, SIROHI WITHIN 7 DAYS.

NOTICE GIVING PUBLIC INFORMATION ABOUT RETIRED OF PARTNERS OF M/S SATYAM MOTORS (FRN NO.RF/JLR/2021/2418)
 In compliance of Rule 72 of the Rajasthan Partnership Rules framed under Indian Partnership Act, 1932 this is to state that following partners are retired from the partnership firm M/s SATYAM MOTORS, at Kharsa No. 3558/1285, B Dhani, Sanchore, District-Jalore (RAJ) w.e.f 31.05.2022.
1. <u>Mr. RUPA RAM S/O KEHRA RAM JI</u> , aged 38 Years, adult Indian Inhabitant, having his address at Village Sediya, Jalore (RAJ) is retired from our Firm w.e.f 31.05.2022. I have served that dealerships For 1Years Commencing from 10.06.2021 and wish to resign from the dealership with my free consent out of my own volition in favour of my partner MADAN LAL, that I hereby confirm that I am not interested to continue in the partnership Firm M/S SATYAM MOTORS.
IF ANY PERSON HAVE OBJECTION IN THIS REGARDS THEN INFORM REGISTRAR OF FIRMS, JALORE WITHIN 10 DAYS.

जालोर एसपी-तत्कालीन थानाधिकारी सहित छह पुलिस कर्मियों के खिलाफ न्यायाधीश ने पेश किया इस्तगासा

बाल अपचारी को मुकदमे में झूठा फंसाने व तीन व्यक्तियों को बिना अपराध के हवालात में बंद रखने पर दर्ज हुआ इस्तगासा

जालोर, (कासं)। विशिष्ट न्यायाधीश अजा – अजजा न्यायालय जालोर पीयूष चौधरी ने एक बाल अपचारी को मुकदमे में झूठा फंसाने व तीन व्यक्तियों को बिना किसी अपराध के हवालात में बंद रखने पर एएसआई बद्रीदान चारण, नरेन्द्र कुमार व शशिकला , पुलिस कर्मी उम्मेदाराम व दिनेश कुमार, जालोर कोतवाली के तत्कालीन थानाधिकारी लक्ष्मणसिंह के खिलाफ एक लोक सेवक होने के नाते मिथ्या साक्ष्य गढ़ने, मिथ्या साक्ष्य देना, कूटरचना करना तथा किये गये अपराध के विषय में मिथ्या इतिला देना का जालोर एसपी हर्षवर्धन अग्रवाल के खिलाफ इस्तागासा सीजेएम जालोर के समक्ष पेश किया गया।

न्यायाधीष पीयुष चौधरी ने सीजेएम में इस्तागासा पेश कर बताया कि 2 दिसम्बर 2021 को किशोर बोर्ड की न्यायाधीश अवकाश पर होने से लिंक अधिकारी के नाते सीजेएम जालोर के पद पर रहते हुए सम्प्रेषण

गृह का निरीक्षण किया गया उस दौरान एक बाल अपचारी ने बताया कि उसे चोरी के मामले में गिरफ्तार किया गया है तथा उससे चोरी की मोटरसाईकिल भी बरामद कर दी है। उसी रोज कोतवाली के एएसआई बद्रीदान चारण ने चोरी की उक्त मोटरसाईकिल बरामद करने को लेकर प्रार्थना पत्र न्यायाधीष के समक्ष पेश किया, जो पूर्व में उक्त मोटरसाईकिल पुलिस द्वारा बरामद की जा चुकी है।

उसी रोज न्यायाधीष चौधरी ने कोतवाली थाने का निरीक्षण किया तो मोटरसाईकिल थाने में खड़ी थी। वही बद्रीदान ने अपने पुलिस कर्मी उम्मेदाराम व दिनेष कुमार को उक्त मोटरसाईकिल बरामद का झूठा गवाह भी बना दिया। इस प्रकार एएसआई बद्रीदान ने एएसआई शशिकला के साथ मिलकर पुलिस कर्मी उम्मेदाराम व दिनेश कुमार ने मिथ्या तथ्य गढ़ने व एक बाल अपचारी को चोरी के मामले में झूठा फंसाने का प्रयास किया। वही थाने

के लॉकअप में जाकर देखा तो तीन व्यक्ति अर्धनग्न अवस्था में बंद थे। पूछने पर एएसआई नरेन्द्र कुमार ने बताया कि उक्त तीनों व्यक्तियों को शांतिभंग के आरोप में गिरफ्तार किया गया। जबकि लॉकअप में बंद तीनों व्यक्तियों की एसडीएम जालोर के समक्ष पेश कर जमानत पर रिहा करने के बाद भी बिना किसी अपराध के उन्हे लॉकअप में अर्धनग्न अवस्था में रखा गया। उक्त बात का पता तत्कालीन थानाधिकारी लक्ष्मणसिंह व डिप्टी हिम्मत चारण को होने पर दोनों न्यायाधीश के पहुंचे तथा माफी मांगते हुए आगे ध्यान रखने की बात कही। इस प्रकार इन्हे भी अपने पुलिस कर्मियों की उक्त अपराध की पूर्ण जानकारी थी। उक्त शिकायत एसपी जालोर तक पहुंचने पर एसपी हर्षवर्धन अग्रवाल ने अपने पुलिसकर्मियों को बचाने के लिए अपने हिसाब से तथ्यों को तोड़ मरोड़कर विभागीय कार्यवाही का नाटक कर अपने हिसाब से कानून

से उपर समझकर दोशी पुलिसकर्मियों को मुख्य आरोपी से बिना किसी युक्तियुक्त कारण के क्लीन चीट दे दी। उन्होंने एक झूठी एवं मिथ्या रिपोर्ट बनाई जो निरीक्षण के दौरान एकदम विपरीत है। न्यायाधीश ने अपने इस्तगासा में बताया कि कोतवाली के एएसआई बद्रीदान व एएसआई शशिकला के साथ मिलकर एक बाल अपचारी को चोरी के मामले में झूठा फंसाने व पुलिस कर्मी उम्मेदाराम व दिनेश के झूठा मोटरसाईकिल फर्द जन्नी बनाने तथा तत्कालीन सीआई लक्ष्मणसिंह ने मिथ्या प्रविष्टि रोजनामचा आम में की। वही एएसआई नरेन्द्र कुमार ने बिना विधिक प्रक्रिया के तीन व्यक्तियो को लॉकअप में बंद करने तथा उस दौरान डयूटी पर तैनात एएसआई धर्मेन्द्र हुडा ने तथ्य छुपाने का अपराध किया है। इसकी जानकारी एसपी को होने पर भी उन्होंने भी इस मामले में काई ठोस कार्यवाही नही की। बल्कि दोषी पुलिसकर्मियों को

कठोर दण्ड से बचाने के लिए विभागीय कार्यवाही का दिखावा कर अभिलेख पर उपलब्ध साक्ष्यों के बिल्कुल ही विपरीत जाकर तथ्यों को अपने हिसाब से तोड़ मरोड़कर उन्होंने झूठी व फर्जी रिपोर्ट बनाई। इस्तागासा में कोतवाली के एएसआई बद्रीदान चारण, एएसआई नरेन्द्र, एएसआई शशिकला, एएसआई धर्मेन्द्र हुडा, तत्कालीन सीआई लक्ष्मणसिंह व पुलिस कर्मी उम्मेदाराम व दिनेश के खिलाफ प्रसंज्ञान लेने को लेकर इस्तागासा सीजेएम जालोर के समक्ष पेश किया। वही किशोर न्याय समिति राजस्थान उच्च न्यायालय के आदेशानुसार सेशन न्यायाधीश जालोर ने सीजेएम जालोर को उक्त प्रकरण में मामला दर्ज करने के निर्देश देने पर मामला दर्ज करवा दिया है। वही न्यायाधीश पीयूष चौधरी को भी उक्त मामले में आपरीधक परिवारद पेश करने को लेकर निर्देशित किया गया था। जिसके तहत न्यायाधीश चौधरी ने इस्तागासा पेश किया।

महंगाई के विरोध में कांग्रेस का प्रदर्शन



एआईसीसी के निर्देश पर कांग्रेस के जिला पदाधिकारियों और कार्यकर्ताओं ने सामूहिक गिरफ्तारियां दीं।

राजसमंद, (कासं)। अखिल भारतीय कांग्रेस के आह्वान पर प्रदेश कांग्रेस कमेटी के निर्देशानुसार जिला कांग्रेस कमटी के पदाधिकारियों और कार्यकर्ताओं ने शुक्रवार को कलेक्ट्रेट में देश में बढ ती महंगाई, खाद्य पदार्थ पर जीएसटी, बढ ती बेरोजगारी के साथ ही केन्द्र की भाजपा सरकार की गलत

नीतियों को लेकर प्रदर्शन के बाद कांग्रेस जिलाध्यक्ष हरिसिंह राठौड एवं पूर्व जिलाध्यक्ष देवकीनंदन गुर्जर के नेतृत्व में करीब 16० से अधिक कार्यकर्ताओं ने सामूहिक गिरफ्तारियां दीं। पुलिस ने हिरासत में लिए गए कार्यकर्ताओं को तीन बसों में बिठाकर रामेश्वर महादेव मंदिर परिसर में छोडा। कांग्रेस

जिलाध्यक्ष हरिसिंह राठौड ने कहा कि केन्द्र की तानाशाह मोदी सरकार द्वारा लगातार विपक्ष की आवाज को दबाने का काम किया जा रहा है यहा तक की जनता को मांगों को लेकर किए जा रहे प्रदर्शन पर भी रोक लगाई जा रही है जो कि पूर्णतया असंवैधानिक और तानाशाही हुकूमत का प्रतीक है।

‘बाबा विजयदास की मृत्यु पर गंदी राजनीति करना दुर्भाग्यपूर्ण’

भरतपुर, (निसं)। भरतपुर में कैबिनेट मंत्री विष्नेन्द्र सिंह ने पसोपा में संत विजयदास महाराज की आत्मदाह के मामले में भाजपा को जिम्मेदार ठहराते हुए कहा है कि भाजपा संत की आत्मदाह के मामले में राजनीति कर रही है।

कैबिनेट मंत्री विष्नेन्द्र सिंह ने शुक्रवार को संभागीय आयुक्त सभागार में पूर्व सांसद पण्डित रामकिशन, सम्भागीय आयुक्त सौकरमल वर्मा, भरतपुर रेंज आईजी गौरव श्रीवास्तव, जिला कलेक्टर आलोक रंजन की मौजूदगी में आयोजित प्रेस वार्ता में केन्द्रीय मंत्री गजेन्द्र सिंह पेखावत पर निषाणा साधते हुए कहा कि मानेसर घटनाक्रम में मेरा व उनका कोई संवाद नहीं हुआ जिसके लिए मैं वॉयस सेम्पल देने के लिए तैयार हूं लेकिन गजेन्द्र सिंह पेखावत वॉयस सेम्पल देने से क्यों डर रहे हैं।

चार बार उनको सेम्पल देने के लिए बुलाया गया था लेकिन वह देना नहीं चाहते है। उन्होंने कहा कि भाजपा के प्रदेश अध्यक्ष सतीश पुनिया का मानसिक संतुलन बिगड चुका है। पुनिया को याद रखना चाहिए कि प्रधानमंत्री नरेन्द्र मोदी, पूर्व मुख्यमंत्री वसुंधरा राजे भी 70 साल की आयु पर कर चुके हैं। उन्होंने प्रेस वार्ता के दौरान भाजपा



भरतपुर में मंत्री विष्नेन्द्र सिंह ने प्रेस वार्ता को सम्बोधित किया।

के जिला अध्यक्ष डॉ. शैलेश सिंह पर भी प्रहार करते हुए हिदायत दी कि अपने सोषल मीडिया पर संयम बरतो। उन्होंने कहा कि वे अभी राजनीति में बच्चे हैं। खरा सिकाा बनने के लिए अच्छे स्यास करें। उन्होंने कहा कि डॉ. शैलेश सिंह के पिता डॉ. दिगम्बर सिंह व राजेन्द्र राठौड से उनकी राजनैतिक

प्रतिद्वन्दिता रही है। लेकिन उनके बीच में कभी भी अस्लील टिप्पणी व अपोभनीय बयानबाजी नहीं हुई। भाजपा पर सवाल उठाते हुए उन्होंने कहा कि भाजपा को 550 दिन बाद संतो के आंदोलन की याद आई। इतने दिन भाजपा के नेता कहाँ सो रहे थे। वहां पर विकास के कार्य कराए जा रहे हैं और

संतों की बात को सरकार ने माना है वहां से क्रेपर मधीनों को हटाया जा रहा है और उस क्षेत्र को वन्य क्षेत्र घोषित कर दिया है। पसोपा कोई चारागाह जगह नहीं है जहां पर कोई भी कुछ कह कर चला जायेगा। यहां की जनता इतनी मूर्ख नहीं है। यह मेरी अपील है कि यहां पर कोई भडकाऊ भाषण ना दे। आगे अगर ऐसा किया तो यहां की जनता उनको उचित पुरूस्कार भी देगी।

राजस्थान के 13 जिले पानी के लिए तरस रहे हैं। प्रदेश से 25 सांसद केन्द्र में हैं। जिसमें गजेन्द्र सिंह पेखावत स्वयं जल संसाधन मंत्री भी हैं। इसके बावजूद भी ईआरसीपी परियोजना में केन्द्र के द्वारा मंजूरी के प्रयास नहीं कराए जा रहे।

इस अवसर पर पं. रामकिशन ने ईस्टर्न राजस्थान कैनाल प्रोजेक्ट को भरतपुर जिले के लिये बहुत महत्वपूर्ण बताया तथा यमुना जल बंटवारे के सम्बंध में पूर्व में हुये अन्तर्राज्यीय समझौते के अनुसार परियोजना का दूसरा फेज पूर्ण करवाने की मांग की जिससे जिले के किसान लाभान्वित हो। प्रेस वार्ता में सम्भागीय आयुक्त सौकरमल वर्मा, भरतपुर रेंज आईजी गौरव श्रीवास्तव, जिला कलेक्टर आलोक रंजन भी उपस्थित रहे।

मन्दबुद्धि महिला की कृषि भूमि को धोखाधड़ी से हड़पने पर मामला दर्ज

भूमाफिया ने जमीन हड़पते ही बैंक से लोन भी उठा लिया

मांडलगढ़, (नि.सं.)। मांडलगढ़ उपखण्ड क्षेत्र के श्यामगढ़ पंचायत के टहला गाँव में एक मंदबुद्धि बुजुर्ग महिला से धोखाधड़ी कर करोड़ों की खेती की जमीन को हड़पने का मामला सामने आया है। इस षड्यंत्र में भूमाफिया और पंजीयन विभाग के अधिकारी, कार्मिक समेत 13 लोगों के खिलाफ मांडलगढ़ पुलिस थाने में मुकदमा दर्ज किया गया है।वहीं भूमि को हड़पने वाले गिरोह ने बैंक से लोन भी उठा लिया।

मंदबुद्धि महिला माँगी देवी गुर्जर के पति कूकालाल गुर्जर ने थाने में दर्ज कराई गई रिपोर्ट में बताया कि उसकी पत्नी माँगी देवी गुर्जर असहाय और मंदबुद्धि की है।बुजुर्ग महिला बोल-चाल भी नहीं कर सकती है।ग्राम टहला में उसके नाम 27 बीघा कृषि भूमि राजस्व रिकॉर्ड में दर्ज है।

उसकी पत्नी माँगी देवी को एक रिश्तेदार की शादी में शामिल करने का झांसा देकर भू माफिया गिरोह के लोग पीडित महिला के एक रिश्तेदार को साथ लेकर उसे समुसाल से उठा लाए।बुजुर्ग महिला को रामलाल पिता शंकर गुर्जर,उदा पिता देवा गुर्जर,रघुनाथ पिता देवा गुर्जर,नंदा पिता देवा गुर्जर,हीरालाल पिता छोगा लाल गुर्जर,शंकर पिता होकमा गुर्जर पीडित महिला माँगी देवी को मांडलगढ़ लेकर आए। उक्त गिरोह ने माँगी देवी को कृषि भूमि के विक्रय दस्तावेज तैयार कराए।

गिरोह के सदस्यों ने मांडलगढ़ तहसीलदार नारायण प्रसाद शर्मा, गिरदावर योगेश कुमार,पटवारी दिनेश कुमार व स्टाम्प प्रलेखक श्यामसुंदर से मिलीभगत कर 31जून 2022 को पंजीयन कार्यालय से रजिस्ट्री गिरोह के लोगों ने अपने नाम करा ली। जबकि नियम के मुताबिक मंदबुद्धि सम्पति



पीडित कुकालाल व पत्नी ने आरोपियों के खिलाफ मामला दर्ज कराया।

■ **तहसीलदार, गिरदावर,पटवारी, स्टाम्प प्रलेखक समेत 13 जनों पर दर्ज हुआ मामला**

विक्रेता की रजिस्ट्री नहीं की जा सकती है या मन्दबुद्धि के साथ पारिवारिक सदस्य का साथ होना जरूरी होता है का। उक्त भूमि में पीडित महिला के अलग अलग खाते में कृषि भूमि दर्ज होने से 4 रजिस्ट्रियों कराई गईं।भूमि विक्रय की सभी रजिस्ट्री में गवाह के रूप में रामचन्द्र पिता जोधा गुर्जर व लादूलाल पिता रघुनाथ ने हस्ताक्षर किए।गौरतलब

है कि गवाह रामचन्द्र गुर्जर पूर्व में भी एक चारागाह के भूखण्डों की रजिस्ट्री में भी शामिल रहा है।

उक्त भूमि की रजिस्ट्री के बाद गिरदावर व पटवारी ने निर्धारित अवधि से पूर्व तत्काल राजस्व रिकॉर्ड में नामांतरण भी दर्ज कर दिया।जबकि पँचायत की ठाम सभा मे नामांतरण अनुमोदन होना आवश्यक है। करोड़ों की हड़पी गई जमीन पर माफिया गिरोह ने एक लाडुपरा स्थित एक बैंक से लोन भी स्वीकृत करा लिया है।

सुरजीत सिंह थाना प्रभारी, मांडलगढ़ ने बताया कि टहला निवासी बुजुर्ग महिला माँगी देवी के पति कुकालाल की शिकायत पर 13 लोगों के खिलाफ भारदंस की धारा 406-420-384-467 व 468 में मुकदमा दर्ज कर अनुसन्धान किया जा रहा है।

ग्राम विकास अधिकारियों ने किया पूर्णतः कार्य बहिष्कार

भुसावर, (निसं.)। राजस्थान ग्राम विकास अधिकारी संघ उपशाखा भुसावर के सदस्यों द्वारा अपनी 8 सूत्रीय मांगों पर कार्यवाही नहीं कर सरकार द्वारा वादा खिलाफी करने के विरोध में चलाये जा रहे अभियान के तहत आगामी आदेशों तक पूर्णतः कलम बन्द असहयोग आन्दोलन के साथ सम्पूर्ण कार्य बहिष्कार कर दिया है। जहां ग्राम विकास अधिकारियों ने कलम एवं रिकॉर्ड की चाबी को एक कलश में रखकर अधिकारी को सौंप दिया है।

ग्राम विकास अधिकारी एवं संघ के जिला प्रतिनिधि संजय मीणा ने बताया कि राजस्थान ग्राम विकास अधिकारी संघ जयपुर के पदाधिकारियों के निर्देशानुसार उपशाखा भुसावर द्वारा अपनी 8 सूत्रीय मांगों को लेकर सरकार द्वारा की गई वायदा खिलाफी के लिए अभियान चलाकर सोयी हुई सरकार को जगाने का कार्य किया जा रहा है। उसी के तहत संगठन के आगामी आदेशों तक संविधान की शपथ लेते हुए राजकीय कार्यों में पूर्णतः असहयोग

करते हुए प्रदत्त दायित्वों का किसी भी प्रकार का निर्वहन नहीं करने का संकल्प लिया। जन्म मृत्यु पंजीयन से लेकर भुगतान आदि तक का कोई कार्य निष्पादित नहीं करने की बात कही। वहीं ग्राम विकास अधिकारियों ने कलम और रिकॉर्ड की चाबियों को अधिकारी को सुपुर्द कर प्रदेश नेतृत्व के आगामी निर्देशों तक वापिस नहीं लेने की बात कही है। उन्होंने बताया कि समझौता लागू नहीं कर हमारे साथ विश्वसघात किया जा रहा है।

गैस सिलेण्डर रिफिलिंग पर कार्रवाई की

कोटा, (निसं)। अवैध रूप से गैस सिलेण्डर के संग्रहण एवं रिफिलिंग की सूचना प्राप्त होने पर रसद विभाग की टीम द्वारा त्वरित कार्यवाही करते हुए मौके पर जाकर जांच कर 20 घरेलू एवं 7 व्यावसायिक गैस सिलेण्डर जब्त किया गया। संबंधित दोषी व्यक्ति के विरुद्ध कानूनी एवं प्रशासनिक कार्यवाही करने के संबंध में मामला दर्ज कराया गया है। जिला रसद अधिकारी पुष्पा हरवानी ने बताया कि मुखबिर से प्राप्त सूचना के आधार पर विभाग के प्रवर्तन निरीक्षक अदिति जगरवाल एवं कृष्ण कुमार यादव को मध्य पुलिस थाना महावीर नगर अवैध गैस सिलेण्डर संग्रहण एवं अवैध रिफिलिंग की शिकायत की जांच करने के लिए।महावीर नगर विस्तार योजना स्थित मकान न. 4-एल-40 पर भिजवाया गया। उन्होंने बताया कि जांच के दौरान मौके पर मकान मालिक प्रदीप कुमार गोयल पुत्र राधेश्याम गोयल, अभिषेक गोयल पुत्र प्रदीप गोयल उपस्थित पाये गये।

सेवानिवृत्त कर्मचारियों की अग्रिम जमानत याचिका खारिज

भीलवाड़ा, (नि.सं.)। भ्रष्टाचार निवारण अधिनियम, भीलवाड़ा के विशिष्ट न्यायाधीश राकेश कटारा ने शुक्रवार को आय से अधिक संपत्ति के मामले में सेवानिवृत्त कर्मचारियों की अग्रिम जमानत याचिका को खारिज कर दिया। विशिष्ट लोक अभियोजक कृष्णकांत शर्मा ने एफआईआर के तथ्यों के अनुसार प्रेमलाल बाहेती श्रम निरीक्षक व हीरालाल कनिष्ठ लिपिक को 3 जून 2010 को परिवादी पॉसल रोड जवाहर नगर निवासी गौरीशंकर पुत्र लक्ष्मीनारायण भांबी से 700 रुपये की रिश्तव मांग और रिश्तव लेते ट्रैप किया गया।

इस दौरान बाहेती के निजी आवास, बैंक लॉकर नंबर 235 राजस्थान बैंक शाखा महिला आश्रम की ट्रैप पार्टी ने खाना तलाशी ली थी। मकान से संबंधित कगजात, वेतन भत्तों, बैंकों, एलआईसी, एफडी, राष्ट्रीय बचत पत्र, पोस्ट ऑफिस

■ **आय से अधिक संपत्ति का मामले में विशिष्ठ न्यायाधीश कटारा ने दिए निर्देश**

आदि से सूचना प्राप्त की गई। जांच में आरोपितों द्वारा अपने सेवा काल में पद एवं अधिकारों का दुरुपयोग अवैध एवं भ्रष्ट तरीके से ज्ञात स्त्रोतों से 50 लाख 52 हजार 522 रुपये की आय से अधिक संपत्ति अर्जित करना पाया गया था। विशिष्ट लोक अभियोजक शर्मा ने बताया कि आय से अधिक संपत्ति के इस मामले में आरोपित कर्मचारियों की अग्रिम जमानत के प्रार्थना-पत्र को न्यायालय ने दोनों पक्षों की बहस सुनने के बाद आज खारिज कर दिया।

राजस्थानी भाषा को संविधान की आठवीं अनुसूची में मिले स्थान : दीयाकुमारी

राजसमन्द्र, (कासं)। लोकसभा के मानसून सत्र में राजसमन्द्र सांसद दीयाकुमारी ने राजस्थानी भाषा को संविधान की आठवीं अनुसूची में स्थान दिलाने हेतु संविधान संशोधन विधेयक 2022 प्रस्तुत किया।

सदन में प्रावदेत बिल पेश करते हुए सांसद दीयाकुमारी ने कहा कि जना किसी क्षेत्र के इतिहास संस्कृति तथा शासन प्रणाली पारिस्थितिकी राजनीति आदि की सूचक है। राजस्थानी पश्चिमी इंडो-आर्यन मूल की एक भाषा है जो पूरे राजस्थान के साथ ही हरियाणा गुजरात तथा मध्य प्रदेश के कुछ भागों में व्यापक रूप से बोली जाती है। राजस्थानी भाषा देवनागरी लिपि में लिखी जाती है। यह 1५00 से भी अधिक वर्षों की समृद्ध विरासत है। राजस्थानी भाषा में 7 वीं शताब्दी ईस्वी पूर्व के प्रसिद्ध प्राचीन दार्शनिकों खगोलविदों गणितज्ञों कवियों और लेखकों के कार्यों की भी पहचान की



लोकसभा के मानसून सत्र में राजस्थानी भाषा की पैरवी करती सांसद दीयाकुमारी।

गई है और उन्हें संरक्षित किया गया है। सांसद दीयाकुमारी ने संविधान संशोधन बिल पेश करने के पुछ्ता कारणां और उद्देश्यों का उल्लेख करते हुए कहा कि राजस्थानी भाषा की उपस्थिति विभिन्न सांस्कृतिक क्षेत्रों जैसे संगीत कला नृत्य और नाटक में भी देखी जा सकती है। राजस्थानी भाषा ऐतिहासिक और पारंपरिक रूप से बहुत

समृद्ध होने के बावजूद राष्ट्रीय स्तर पर घोर उपेक्षा की शिकार है। अंततः इससे भाषा के अपने अस्तित्व को खोने का खतरा उत्पन्न हो जाता है। साथ ही संघ लोक सेवा आयोग द्वारा आयोजित की जा रही परीक्षाओं की योजना में अब तक राजस्थानी भाषा को शामिल नहीं किया गया है। परिणामस्वरूप इस भाषा में दक्ष विद्यार्थी कुशलता से इसका प्रयोग करने में असमर्थ हैं। राजस्थानी को आठवीं अनुसूची में शामिल करने से रोजगार के भी अवसर सृजित होंगे। सांसद ने कहा कि संविधान की आठवीं अनुसूची में राजस्थानी भाषा को शामिल करने की मांग आमजन द्वारा लगातार की जाती रही है। साहित्य अकादमी और विवि अनुदान आयोग राजस्थानी भाषा को एक अलग भाषा के रूप में मान्यता देते हैं। राजस्थानी भाषा राजस्थान राज्य माध्यमिक शिक्षा बोर्ड में भी पढ़ाई जाती है।फिर भी, राजस्थानी भाषा को राष्ट्रीय मान्यता नहीं दी गई है।

अधेड़ आधी रात को टॉवर पर चढ़ा

जोधपुर, (कासं)। शहर के निकटवर्ती काली बेरी से आगे ढँडियों की ढाणी में आधी रात को एक अधेड़ टॉवर पर चढ़ गया। वह नशे में भी था। उसकी मांग थी कि क्षेत्र में टूटी सड़कों को ठीक किया जाए। कई बार प्रशासन को अवगत कराया मगर आज तक कोई कार्रवाई नहीं हुई। इधर उसके टॉवर पर चढ़ने की जानकारी पर एसडीआरएफ और पुलिस प्रशासन मौके पर पहुंचा। रात दो बजे के आस पास उसे सकुशल टॉवर से उतार दिया गया।

एसपीपी पश्चिम चक्रवर्ती सिंह राठौड ने बताया कि रात्रिकालीन गश्त में सूचना आई कि काली बेरी के जजदीक ढँडियों की ढाणी में एक व्यक्ति मोबाइल टॉवर पर चढ़ा हुआ है। इस पर वे वहां पहुंचे। इससे पहले वहां पर प्रप्रान्तगुर एसपीपी प्रेम धणदे भी आ गई थी। टॉवर पर चढ़े हरचंद नाम के इस शख्स को समझाने का प्रयास किया गया। मगर वह नहीं माना तो पुलिस ने एसडीआरएफ मय दमकल को बुलाया। दमकल की सलियों से बाद में उसे समझाबुझाकर उतारा जा सका।

पांचना बांध के पानी छोड़ने को लेकर बन रही टकराव के हालात

हाईकोर्ट ने 8 जुलाई को पांचना के कमांड क्षेत्र में पानी छोड़ने के दिए थे निर्देश

करौली, (निसं.)। करौली के पांचना बांध के पानी को नहरो में छोड़ने को लेकर हाईकोर्ट के आदेश के बाद अब आपत्तियों का दौर शुरू हुआ है। रात दिन गुडला पांचना संघर्ष समिति ने आपत्ति दर्ज कराते हुए सरकार पर वादाखिलाफी का आरोप लगाया तो वहीं अब मांड क्षेत्र के लोगों ने गंगापुर सिटी विधायक के नेतृत्व में करौली पहुंचकर पांचना का पानी नहरों में छोड़ने की मांग करते हुए विरोध करने वालों पर सख्ती से कार्यवाही करने की बात कही है।

गंगापुर सिटी के विधायक रामकेश मीणा के नेतृत्व में कांग्रेस ब्लॉक अध्यक्ष हरगोविंद कटारिया, अब्दुल वहाब खान ,फुलवाड़ा ग्राम पंचायत के सरपंच कैलाश, खड्डीप सरपंच किरोडी, मेडी सरपंच हरिलाल, बगलाई सरपंच अमर

सिंह, रामपुर सरपंच देवी सिंह गुर्जर ,श्यारौली सरपंच तेज सिंह,बड़ौदा सरपंच प्रेम सिंह,पूर्व सरपंच रामहेतु,राजेंद्र नेता फूलवाड़ा,वजीरपुर सरपंच मुकेश बैक्वा, मोहरा सरपंच भरत लाल, जीवली सरपंच पंखी लाल मीणा सहित 5० से अधिक लोगों ने करौली कलेक्ट्रेट पहुंचकर जिला कलेक्टर अंकित कुमार सिंह और पुलिस अधीक्षक नारायण टोंगस को पांचना बांध के पानी को लेकर आपत्ति दर्ज कराते हुए कहा कि राजस्थान उच्च न्यायालय द्वारा पाित आदेश 8 जुलाई द्वारा पांचना बांध सिंचाई परियोजना से कमांड एरिया में पानी छोड़ने के आदेश जारी किए गए हैं।

कमांड/ अनकमांड क्षेत्र के किसानों से अपनी मांग एवं आपत्तियां

जिला कलेक्टर के माध्यम से मांगी गई है इस संबंध में हमारी मांगे की पांचना बांध का पानी जो कि वर्ष 2006 से सरकार की घोर लापरवाही के कारण सनरी रुका हुआ है वह तत्काल कमांड क्षेत्र के किसानों को उपलब्ध कराया जाए साथ ही वर्ष 2006 से वर्ष 2022 तक बांध का पानी रोकने वालों की चिन्हित कर उनके खिलाफ सख्त से सख्त कानूनी कार्यवाही की जाए साथ ही कमांड क्षेत्र के प्रभावित किसानों को दर्ज कराते हुए कहा कि राजस्थान उच्च न्यायालय द्वारा पाित आदेश 8 जुलाई द्वारा पांचना बांध सिंचाई परियोजना से कमांड एरिया में पानी छोड़ने के आदेश जारी किए गए हैं।

कमांड/ अनकमांड क्षेत्र के किसानों से अपनी मांग एवं आपत्तियां

के लिए जल उपलब्ध करवाने के लिए किया गया था परंतु राजनैतिक रुप से कमजोर पैरवी के कारण आज दिनांक तक इन क्षेत्रों को पेयजल एवं सिंचाई का पानी उपलब्ध नहीं हो पाया है। पांचना बांध की क्षमता मात्र 2150 एमसीएफटी है जिससे कमांड क्षेत्र की मात्र 1० हजार हेक्टेयर जमीन ही सिंचित हो पाती है इन तहसील की शेष भूमि अनउपजाऊ एवं बंजर पड़ी हुई है।

ऐसी स्थिति में चंबल से पानी लिफ्ट करके पांचना बांध में डाला जाए ताकि कमांड क्षेत्र और आसपास के लोगों को पेयजल एवं सिंचाई हेतु पानी उपलब्ध हो सके जो लोग पिछले 16 वर्षों से बांध के पानी को रोके हुए हैं उनके विरुद्ध सरकार सख्त से सख्त कार्यवाही करे।

